

संक्षिप्त समाचार

मुख्यमंत्री डॉ. यादव और केन्द्रीय वन एवं पर्यावरण मंत्री यादव की मौजूदगी में प्रारंभ होगी

भोपाल, निप्र। मुख्यमंत्री डॉ. मोहन यादव और केन्द्रीय वन-पर्यावरण एवं जलवायु परिवर्तन मंत्री श्री भूपेन्द्र यादव मध्यप्रदेश के जनजातीय क्षेत्रों में वन पुनर्स्थापन, जलवायु परिवर्तन और समुदाय-आधारित आजीविका जैसे महत्वपूर्ण विषयों पर शुक्रवार को दो दिवसीय राष्ट्रीय कार्यशाला का शुभारंभ करेंगे। नरोन्हा प्रशासन अकादमी, भोपाल में आयोजित होने वाली कार्यशाला की रूपरेखा डॉ. राहुल मूर्गीकर प्रस्तुत करेंगे। इस अवसर पर जनजातीय समुदाय और प्राकृतिक संरक्षण पर केंद्रित ऑडियो-विजुअल प्रस्तुति भी दी जाएगी। राष्ट्रीय कार्यशाला के विभिन्न सत्रों में वन संरक्षण की वर्तमान कानूनी व्यवस्थाएं, उनकी सीमाएं और समाधान, जैव विविधता संशोधन अधिनियम-2023, सामुदायिक वन अधिकार, पारंपरिक ज्ञान का दस्तावेजीकरण और वन पुनर्स्थापन जैसे मुद्दों पर विस्तृत चर्चा होगी। बैंगलुरु से आ रहे प्रो. रमेश विशेषज्ञ वक्तव्य भी देंगे। कार्यशाला में डॉ. योगेश गोखले, डॉ. राजेन्द्र दहातोंडे आदि वक्ता विभिन्न सत्रों को संबोधित करेंगे।

सभागीय और जिला कार्यालयों में पदस्थ अधिकारी स्कूलों का करें सतत निरीक्षण



भोपाल, निप्र। स्कूल शिक्षा मंत्री श्री उदय प्रताप सिंह ने कहा है कि स्कूल शिक्षा विभाग के अधिकारियों और कर्मचारियों का प्रयास होना चाहिये कि प्रदेश के शत-प्रतिशत बच्चों का स्कूल में नामांकन हो। इसके लिये उन्होंने टीम वर्क के साथ काम करने के निर्देश दिये। उन्होंने अनेक जिलों में अब तक कराये गये नामांकन की जानकारी प्राप्त की। स्कूल शिक्षा मंत्री ने कहा कि विभाग के जो अधिकारी-कर्मचारी श्रेष्ठ प्रदर्शन करेंगे, उनका सार्वजनिक रूप से सम्मान किया जायेगा। कार्य के प्रति गैर-जिम्मेदार रहने वाले अधिकारी और कर्मचारियों के विरुद्ध कठोर अनुशासनात्मक कार्रवाई की जायेगी। स्कूल शिक्षा मंत्री श्री सिंह गुरुवार को मंत्रालय में वीडियो कॉन्फ्रेंस से विभागीय अधिकारियों से चर्चा कर रहे थे।

एमपी पॉवर कंपनी ने कार्मिकों के गृह भाड़ा भत्ते को किया पुनरीक्षित

भोपाल, निप्र। एमपी पॉवर मैनेजमेंट कंपनी ने कंपनी कार्मिकों के पुनरीक्षित गृह भाड़ा भत्ता का आदेश आज जारी कर दिया। पॉवर मैनेजमेंट कंपनी ने मध्यप्रदेश शासन वित्त विभाग के ज्ञाप क्रमांक एफ 4-1/2025/नियम/चाव दिनांक 3 अप्रैल 2025 को जारी राज्य शासन के शासकीय सेवकों को देय गृह भाड़ा भत्ता के पुनरीक्षण संबंधी आदेश को यथावश्यक संशोधनों सहित 'शासकीय सेवक' के स्थान पर 'कंपनी कार्मिक' प्रतिस्थापित करते हुए ग्राह्य किया है। जारी आदेश में स्पष्ट किया गया है कि जिन कार्मिकों को कंपनी आवास गृह आवंटित किया गया है अथवा जो किराया रहित कंपनी आवासगृहों में निवासरत हों अथवा जिन्हें किराया रहित आवास गृह के बदले और कोई भत्ता दिया जा रहा हो, उन्हें देय गृह भाड़ा भत्ता की पात्रता नहीं होगी। संविदा, तदर्थ, स्थायीकमी व दैनिक वेतन के आधार पर नियुक्त कार्मिकों को देय गृह भाड़ा भत्ता की पात्रता नहीं होगी। आदेश के अनुसार गृह भाड़ा भत्ता की स्वीकृति के संबंध में अन्य शर्तें पूर्वानुसार रहेंगी। आदेश के अनुसार गृह भाड़ा संबंधी दिशा निर्देश 1 अप्रैल 2025 से प्रभावशील होंगे।

मध्यप्रदेश टिम्बर डिपो नई दिल्ली में मई माह में सागौन काष्ठ की होगी नीलामी

भोपाल, निप्र। मध्यप्रदेश टिम्बर डिपो, न्यू टिम्बर मॉर्केट, कीर्ति नगर, नई दिल्ली में मई माह में सागौन काष्ठ की नीलामी की जायेगी। इस नीलामी में मध्यप्रदेश के विभिन्न वन मण्डलों से प्राप्त भारत की सर्वश्रेष्ठ सी.पी. टीक'' के गोल लट्ठों का विक्रय किया जायेगा। नीलामी में छोटी-छोटी मात्रा के लाट भी विक्रय किये जायेंगे, जो भवन निर्माण, आंतरिक सज्जा अथवा फर्नीचर के लिये उपयुक्त हैं। अपर प्रधान मुख्य वन संरक्षक (जनसम्पर्क एवं विक्रय) विक्रय डिपो मध्यप्रदेश वन विभाग नई दिल्ली ने बताया कि नीलामी संबंधी जानकारी के लिये दूरभाष क्रमांक 011-25939685, 8077873394 पर सम्पर्क किया जा सकता है।

बिछिया नदी के उद्गम स्थल को जीवंत बनाये रखने में ग्रामवासी सहभागी बनें : ग्रामीण विकास मंत्री पटेल



विनय उजाला
भोपाल, निप्र। पंचायत एवं ग्रामीण विकास व श्रम मंत्री श्री प्रहलाद सिंह पटेल ने मऊगंज जिले के खैरा ग्राम में बिछिया नदी के उद्गम स्थल में पूजा-अर्चना की। उन्होंने जल गंगा संवर्धन अभियान में आयोजित कार्यक्रम में नदी के उद्गम स्थल पर पुष्प अर्पित कर दुर्घट अभिषेक किया। जन भागीदारी से जल संचयन के संकल्प के उद्देश्य से आयोजित कार्यक्रम में मंत्री श्री पटेल ने ग्रामीणजनों से संवाद करते हुए ग्रामसभा का शुभारंभ किया। मंत्री श्री पटेल ने कहा कि बिछिया नदी के उद्गम स्थल में फेंसिंग करारक वर्षाकाल में पौध-रोपण करें। उन्होंने कहा कि खैरा की पुण्य भूमि नदी का उद्गम स्थल है। यहाँ



पूर्व मुख्य सचिव, मध्यप्रदेश एंथोनी डिसा को कॉमनवेल्थ शॉर्ट स्टोरी प्राइज़ 2025 के लिए शॉर्टलिस्ट किया गया

प्रसिद्ध लेखक और पूर्व प्रशासनिक अधिकारी की कहानी 'Tamarind' ('इमली') को 54 देशों की 8,000 से अधिक प्रविष्टियों में से शीर्ष 25 में स्थान मिला

विनय उजाला

भोपाल, निप्र। मध्यप्रदेश के पूर्व मुख्य सचिव और चर्चित लेखक श्री एंथोनी डिसा ने एक बार फिर अपनी उपलब्धियों की फेहरिस्त में एक और प्रतिष्ठित सम्मान जोड़ लिया है। 'टीनो डिसा' के नाम से लेखन करने वाले श्री डिसा की कहानी Tamarind ('इमली') को कॉमनवेल्थ शॉर्ट स्टोरी प्राइज़ 2025 के लिए शॉर्टलिस्ट किया गया है। यह अंतरराष्ट्रीय स्तर पर प्राप्त मान्यता उनकी प्रशासनिक सेवा और साहित्यिक लेखन—दोनों में उनकी गहराई और सृजनात्मकता को दर्शाती है।

54 देशों से आई 8,000 से अधिक प्रविष्टियों में से चुनी गई 25 श्रेष्ठ कहानियों में 'इमली' को

स्थान मिला है, जिसे पांच अंतरराष्ट्रीय निर्णायकों की एक समिति ने चयनित किया। लंदन में 15 अप्रैल को शॉर्टलिस्ट की घोषणा की गई, जबकि विजेता का नाम जून में घोषित किया जाएगा। कॉमनवेल्थ शॉर्ट स्टोरी प्राइज़ को प्रायः 'शॉर्ट स्टोरी का बुकर पुरस्कार' कहा जाता है और यह अंग्रेजी साहित्य की सबसे प्रतिष्ठित अंतरराष्ट्रीय प्रतियोगिताओं में से एक है। केवल शॉर्टलिस्ट में शामिल होना भी स्वयं में एक वैश्विक सम्मान माना जाता है।

'इमली' कहानी मध्यप्रदेश के एक काल्पनिक ग्रामीण क्षेत्र में आधारित है और श्री डिसा की अधिकांश रचनाओं की तरह इसमें भी अंत में एक गहरा मोड़ है। यह कहानी उनकी कथा-कौशल के साथ-साथ भारतीय ग्रामीण और



सांस्कृतिक जीवन की गहरी समझ को भी उजागर करती है।

एक वरिष्ठ प्रशासनिक अधिकारी (IAS) के रूप में श्री एंथनी डिसा ने राज्य और केंद्र स्तर पर कई महत्वपूर्ण पदों पर कार्य किया, और अपने प्रशासनिक जीवन के अंत में मध्यप्रदेश के मुख्य सचिव पद से सेवानिवृत्त हुए। सेवानिवृत्ति के बाद उन्होंने

अपनी रचनात्मक ऊर्जा और सामाजिक संवेदना को साहित्यिक अभिव्यक्ति में रूपांतरित किया, जो उनके कहानी लेखन और कविता में स्पष्ट रूप से परिलक्षित होती है।

अब तक उनके तीन पुस्तकें प्रकाशित हो चुकी हैं—दो कहानी

संग्रह- 'The Disrobing of Draupadi' और 'One For Sorrow, Two For Joy', और एक बच्चों के लिए रहस्य कथा 'The Curious Case of the Nandikote Nawab', जिसे कतिपय दृक्श्र स्कूलों ने अपनी पठन सूची में शामिल किया है। उनकी रचनाओं में सामाजिक यथार्थ, भावनात्मक गहराई और कथानक की रोचकता का सुंदर संयोजन देखने को मिलता है।

श्री डिसा को 2017 और 2019 में टाइम्स ऑफ इंडिया राष्ट्रीय लघुकथा प्रतियोगिता में प्रथम पुरस्कार प्राप्त हो चुका है। वे दो कहानियाँ भी मध्य प्रदेश में आधारित हैं – एक

पंचमढ़ी में और एक प्राचीन काल के उज्जैन में। इनके काव्य-संग्रहों को भी अंतरराष्ट्रीय स्तर पर सराहना मिली है और हाल ही में लंदन से प्रकाशित एक प्रतिष्ठित साहित्यिक पत्रिका में उनकी दो कविताएं प्रकाशित हुई हैं।

वर्तमान में वे अपनी अगली लघुकथा संग्रह पर कार्य कर रहे हैं, जिसमें वे भारतीय जीवन के विविध पक्षों को अपनी साहित्यिक दृष्टि से उजागर कर रहे हैं। एक समर्पित प्रशासनिक अधिकारी से लेकर एक अंतरराष्ट्रीय स्तर पर मान्यता प्राप्त लेखक बनने की उनकी यात्रा इस बात का प्रेरणादायक उदाहरण है कि किस प्रकार बौद्धिक चेतना और रचनात्मकता सेवा-निवृत्त जीवन में भी नई ऊंचाइयों तक पहुंच सकती है।

सरला मिश्रा की दुःखद मृत्यु पर भाजपा राजनितिक रोटियां सेकने से बाज आए ...

भोपाल, निप्र। कांग्रेस के प्रदेश प्रवक्ता अमित चौरसिया ने सरल मिश्रा आत्महत्या प्रकरण मे भारतीय जनता पार्टी को आड़े हाथों लेते हुए कहा की पिछले 20 वर्षों से कहाँ सोए हुए थे जबकि प्रदेश में और केंद्र में आपकी ही सरकार है कांग्रेस नेताओं का चरित्र हरण करने की गंदी और ओछी राजनीति से बाज आए भारतीय जनता पार्टी।

चौरसिया ने कहा कि 1997 में सरल मिश्रा ने आत्महत्या की थी। मानसिक डिप्रेशन मे आकर सरला मिश्रा द्वारा आत्मादाह का कदम उठाया जिसके चलते उनकी मृत्यु हुई ओर यह बात उनके द्वारा अपने मृत्यु पूर्व कथन मे कही उन्होंने इस बात का बयान भी दिया था कि आत्महत्या करने का निर्णय उनके द्वारा हताशा मे लिया गया था इसमें किसी का कोई दोष नहीं है। साल 2000 में मामले को क्लोजर रिपोर्ट भी पुलिस द्वारा लगायी गयी थी।

अब फिर से मामला न्यायालय में विचाराधीन है, इसलिए इस विषय पर कुछ प्रतिक्रिया देना

अभी उचित नहीं होगा, जो भी न्यायालय का आदेश निर्देश होगा वह सभी के लिए सर्वमान्य है।

लेकिन कांग्रेस ने भाजपा को नसीहत देते हुए कहा की वह सरला मिश्रा की दुःखद मृत्यु पर गंदी राजनीति करने से बाज आए। आज जो सरला मिश्रा के भाई के हितेषी बन रहे हैं वह अब तक कहा थे जबकि पिछले 20 वर्षों से भाजपा की सरकार प्रदेश मे है ओर 10 वर्षों से केंद्र मे है,उक्त घटना के बाद तत्कालीन मुख्यमंत्री सुश्री उमा भारती जी ने भी म. प्र पुलिस की कोल्जर रिपोर्ट की जाँच करवाई थी ओर पुरे प्रकरण मे मध्यप्रदेश पुलिस द्वारा की गई कार्यावाही को सही ठहराते हुए सीबीआई जांच की मांग को खारिज कर दिया था। फिर भाजपा इस पर अब क्यों राजनितिक रोटियां सेक रही है क्योंकि पूर्व मुख्यमंत्री दिग्विजय सिंह जी लुगातार भारतीय जनता पार्टी की गलत नीतियों के खिलाफ मुखर होकर अपनी बात रखते हैं जो लगातार भाजपा की सरकारों को नागवार गुजर रही है।

दक्षिण-पश्चिम विधानसभा के वार्ड 26 में 12 करोड़ रुपये की लागत से स्थापित होगा सीवेज नेटवर्क विधायक भगवानदास सबनानी व महापौर मालती राय ने किया सीवेज नेटवर्क कार्यों का कार्यारंभ

विनय उजाला

भोपाल, निप्र। अमृत 2.0 योजना के तहत दक्षिण-पश्चिम विधानसभा क्षेत्र के वार्ड 26 के अंतर्गत विभिन्न क्षेत्रों में लगभग 12 करोड़ रुपये की लागत से स्थापित होने वाले सीवेज नेटवर्क स्थापना हेतु विधायक भगवानदास सबनानी एवं महापौर मालती राय ने कार्यों का कार्यारंभ किया।

श्री सबनानी ने जनता को संबोधित करते हुए कहा कि केंद्र सरकार हो या राज्य सरकार दोनों ही जनता की सुविधा और विकास के विस्तार के लिए काम कर रही हैं। जनता से जुड़ी हुई समस्या चाहे छोटी हो या बड़ी इसके लिए निरंतर योजनाएं बन रही हैं और आप सब देखते ही हैं कि लगातार भूमि पूजन होकर कार्यों प्रारंभ भी हो रहा है। अमृत 2.0 एक बड़ी योजना है हम आज इसके कार्यों का कार्यारंभ कर रहे हैं। हमारे शहर की प्रथम महिला महापौर



श्रीमती मालती राय जी भी शहर के विकास में कोई कमी ना रह जाए इसका विशेष ध्यान रखती हैं। और अनेकों योजनाओं द्वारा शहर में निरंतर विकास किया जा रहा है। हमारी विधानसभा क्षेत्र में कई बड़ी योजनाओं को भी तैयारी की जा रही है जिससे हमारे क्षेत्र की खूबसूरती तो बढ़ेगी ही साथ ही आवागमन में होने वाली परेशानियों से भी क्षेत्र वासियों मुक्ति मिलेगी। वार्ड 26 में भारत

सरकार की महत्वकांक्षी योजना अमृत 2.0 के अंतर्गत सीवेज संबंधी कार्यों को स्वीकृति प्रदान की गई है जिससे शहर के अन्य क्षेत्रों के साथ ही वार्ड 26 के नागरिकों की सीवेज संबंधी समस्या समाप्त होगी। इस अवसर पर महापौर मालती राय ने कहा कि हम अपने शहर के नागरिकों की सुविधा एवं विकास हेतु संकल्पित होकर कार्य कर रहे हैं। इसी तारतम्य में आज वार्ड 26 के

अंतर्गत सूरज नगर, सेवनिया गौड, बिसनखेड़ी, गौरागांव सहित आसपास के क्षेत्रों में 400 एम.एम. व्यास की लगभग 25 किलोमीटर सीवेज पाईप लाईन बिछाई जाएगी और लगभग 2756 घरों को सीवेज नेटवर्क से जोड़ा जाएगा। इस योजना के पूर्ण होने से उक्त क्षेत्रों में सीवेज के सड़कों पर बहने की समस्या से निजात मिलेगी साथ ही भूजल भी प्रदूषित नहीं होगा और लगभग 15 हजार की आबादी लाभान्वित होगी।

इस अवसर पर महापौर परिषद के सदस्य जगदीश यादव पूर्व पार्षद वरिष्ठ नेता गोरेलाल बड़गैया मंडल अध्यक्ष हेमंत बड़गैया मंडल अध्यक्ष पारस नरवरिया मंडल अध्यक्ष मुकेश देहाड़े वरिष्ठ भाजपा नेता लीलेंद्र मारण विधानसभा प्रभारी राजू अनेजा वरिष्ठ नेता राकेश जैन आशुतोष तिवारी शैलेंद्र निगम जय सिंह मारण रूप सिंह मारण पंकज त्रिपाठी रंजीत पटेल राजेंद्र राठौड़ सहित बड़ी संख्या में क्षेत्रीय नागरिक उपस्थित रहे।

मध्यप्रदेश में गिद्ध संरक्षण को मिल रही नई दिशा : मुख्यमंत्री डॉ.यादव

विनय उजाला

भोपाल, निप्र। मुख्यमंत्री डॉ. मोहन यादव ने कहा है कि मध्यप्रदेश में वन्य जीव पर्यटन में नए आयाम जुड़ रहे हैं। पारिस्थितिकी तंत्र में अत्यंत महत्वपूर्ण भूमिका निभाने वाले गिद्धों का संरक्षण न केवल जैव विविधता की रक्षा के लिए आवश्यक है, अपितु पर्यावरण संतुलन बनाए रखने की दृष्टि से भी अनिवार्य है। प्रदेश में गिद्ध संरक्षण को भी नई दिशा दी जा रही है। भोपाल स्थित केरवा गिद्ध प्रजनन केन्द्र से 6 गिद्धों को बुधवार को पहली बार प्राकृतिक वातावरण में छोड़ा गया।

मुख्यमंत्री डॉ. यादव ने सोशल मीडिया एक्स पर कहा कि राज्य सरकार ने गिद्धों सहित अन्य पशु पक्षियों की संकटग्रस्त प्रजातियों के संरक्षण के लिए सतत प्रयास किए हैं। एशिया से लुप्त हो रहे चीतों के पुनर्वास के लिए प्रधानमंत्री श्री नरेन्द्र मोदी के नेतृत्व में दक्षिण अफ्रीका के देशों से चीते लाकर कूनो अभ्यारण में उनका संरक्षण एवं संवर्धन किया गया। मुख्यमंत्री डॉ. यादव ने कहा कि प्राकृतिक वातावरण में छोड़े गए गिद्धों पर जीपीएस ट्रैकर लगाए गए हैं,जिससे उनके आवागमन, व्यवहार एवं सुरक्षा की सतत निगरानी सुनिश्चित की जा सके।

जल संरक्षण के संदेश के साथ बच्चों ने उकेरी रंगों की दुनिया

रातीबड़ की शासकीय माध्यमिक शाला में चित्रकला प्रतियोगिता

विनय उजाला

भोपाल, निप्र। जल गंगा संवर्धन अभियान 2025 के अंतर्गत गुरुवार को भोपाल स्थित सेक्टर क्रमांक-5, रातीबड़ की केकडियां भानपुर शासकीय माध्यमिक शाला में चित्रकला प्रतियोगिता का आयोजन किया गया।

कार्यक्रम का उद्देश्य विद्यार्थियों में जल संरक्षण के प्रति जागरूकता बढ़ाना एवं रचनात्मक अभिव्यक्ति को प्रोत्साहन देना था। प्रतियोगिता में प्रथम, द्वितीय एवं तृतीय स्थान प्राप्त करने वाले प्रतिभागियों को पुरस्कार प्रदान किए गए। पुरस्कार वितरण का



कार्य ब्लॉक समन्वयक सुश्री टीना शर्मा द्वारा किया गया। उन्होंने प्रतिभागियों को जल संरक्षण के महत्व पर विस्तृत जानकारी भी दी। सभी प्रतिभागियों को आगामी दिवसों में प्रमाण पत्र भी प्रदान किए जाएंगे।

कार्यक्रम में स्कूल प्रभारी श्रीमती अनिता सारस्वत सहित श्री अतुल शुक्ला, श्री फतेह सिंह,



अरविंद कुमार मीणा, श्रीमती अनिता रावत, श्रीमती अनिता साल्वे, मुकेश चंद्र शर्मा तथा नवान्कुर चयनित संस्था लुवाणा एजुकेशन एंड वेलफेयर सोसायटी के अध्यक्ष श्री कैलाश लुवाणा एवं संचालक श्री अशोक रैकवार, शिक्षकगण और बड़ी संख्या में छात्र-छात्राएं उपस्थित रहे। इसी क्रम में मध्यप्रदेश जन अभियान

प्रदेश में चावल के परिवहन एवं भंडारण की गुणवत्ता पर होगी कड़ी निगरानी

मंत्री गोविंद सिंह राजपूत ने एसीएस खाद्य को दिए जांच दल गठित करने के निर्देश

विनय उजाला

भोपाल, निप्र। प्रदेश के विभिन्न जिलों के मध्य रेक/एलआरटी के माध्यम से चावल का परिवहन एक निरंतर विवरण प्रणाली के संचालन में महत्वपूर्ण भूमिका निभाती है।

इस प्रक्रिया की पारदर्शिता, गुणवत्ता और मानक संचालन प्रक्रिया के अनुरूप क्रियान्वयन सुनिश्चित करने हेतु खाद्य, नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने एक महत्वपूर्ण निर्देश जारी किए हैं। मंत्री श्री राजपूत ने अपर मुख्य सचिव खाद्य श्रीमती रश्मि

अरुण शमी को निर्देशित किया है कि पूर्व में जारी मानक संचालन प्रक्रिया के अनुपालन की जमीनी स्थिति की व्यापक समीक्षा की जाए। उन्होंने स्पष्ट रूप से कहा कि यदि एसओपी के पालन में प्रेषण अथवा प्राप्तकर्ता जिलों द्वारा किसी भी प्रकार की लापरवाही होती है, तो इससे अमानक गुणवत्ता के चावल के जमा होने की संभावना बन सकती है, जिससे न केवल उपभोक्ताओं को नुकसान हो सकता है, बल्कि शासन की साख भी प्रभावित हो सकती है। खाद्य मंत्री गोविंद सिंह राजपूत ने इस संदर्भ में आयुक्त, खाद्य के स्तर से एक विशेष जांच दल गठित



करने के निर्देश दिए हैं, जो रैंडम आधार पर प्रदेश के विभिन्न जिलों में चावल के परिवहन और



भंडारण की संपूर्ण प्रक्रिया का औचक निरीक्षण करेगा। यह जांच दल संबंधित जिलों द्वारा की

गई कार्यवाही का अभिलेखीय परीक्षण करेगा, जिसमें प्रेषण व प्राप्ति रजिस्टर, परिवहन अनुबंध, गुणवत्ता परीक्षण रिपोर्ट, भंडारण स्थल का भौतिक सत्यापन आदि शामिल होंगे।

निर्धारित समय-सीमा में प्रस्तुत हो प्रतिवेदन : मंत्री श्री राजपूत ने अपर मुख्य सचिव खाद्य को यह भी निर्देश दिया है कि जांच दल द्वारा की गई निरीक्षणीय कार्रवाई के विस्तृत प्रतिवेदन निर्धारित समय-सीमा में विभाग को भेजा जाए, ताकि उसके आधार पर आगे की कार्रवाई सुनिश्चित की जा सके। उन्होंने अधिकारियों को यह भी निर्देशित किया कि कोई भी गड़बड़ी पाए

जाने पर दोषियों के विरुद्ध कड़ी अनुशासनात्मक कार्रवाई की जाए।

खाद्य आपूर्ति व्यवस्था में सुधार हेतु निरंतर प्रयासरत है राज्य सरकार : खाद्य मंत्री श्री राजपूत ने यह भी कहा कि प्रदेश सरकार नागरिकों को गुणवत्तापूर्ण खाद्यान्न उपलब्ध कराने तथा सार्वजनिक वितरण प्रणाली को पारदर्शी एवं सुदृढ़ बनाने हेतु निरंतर प्रतिबद्ध है। इस दिशा में किए जा रहे सुधारात्मक उपायों के अंतर्गत यह कदम एक महत्वपूर्ण पहल है, जिससे शासन की खाद्य नीति और वितरण व्यवस्था को और अधिक भरोसेमंद बनाया जा सकेगा।



सम्पादकीय

रणनीतिक संबंधों को मजबूत करने बड़ा कदम

भारत और श्रीलंका ने पहली बार सैन्य क्षेत्र में गहन सहयोग के लिए ढांचे को संस्थागत बनाने के संबंध में रक्षा समझौते पर हस्ताक्षर किए। कोलंबो में प्रधानमंत्री नरेन्द्र मोदी और श्रीलंका के राष्ट्रपति अनुरा कुमारा दिसानायके के बीच वार्ता के बाद दोनों पक्षों ने कुल सात समझौतों पर हस्ताक्षर किए। मोदी-दिसानायके वार्ता में 10 से ज्यादा ठोस परिणाम निकले और सबसे महत्वपूर्ण तो यह कि दोनों देश सैन्य क्षेत्र में गहन सहयोग को राजी हुए हैं। बेशक, यह फैसला दोनों देशों के रणनीतिक संबंधों को मजबूत करने की दिशा में बड़ा कदम माना जा रहा है। इसलिए भी कि यह समझौता श्रीलंका में भारतीय शांति रक्षा सेना के हस्तक्षेप के करीब 35 साल बाद हुआ है। भारत के लिए मोदी का श्रीलंका दौरा इसलिए भी सफल कहा जा सकता है कि दिसानायके ने प्रधानमंत्री मोदी को आसन दिया है कि श्रीलंका अपने भूभाग का इस्तेमाल किसी भी तरह से भारत के सुरक्षा हितों के प्रतिकूल कदमों के लिए नहीं होने देगा। जब-जब पड़ोसी चीन श्रीलंका के साथ दोस्ताना होता है, तब-तब भारत की पेशानी पर चिंता की लकीरें उभरने लगती हैं। लेकिन अब श्रीलंका से स्पष्ट आसन मिलने से भारत को बड़ी राहत का अहसास हुआ है। दरअसल, दोनों पड़ोसी देशों बीच ऐतिहासिक, आध्यात्मिक और आत्मीयता से भरे संबंध रहे हैं, दोनों देशों की साझा बौद्ध विरासत है, दोनों की सुरक्षा एक दूसरे से जुड़ी हुई है, और दोनों परस्पर निर्भर कहे जा सकते हैं। दिसानायके इस बात से वाकिफ हैं। संभवतः यही कारण रहा कि राष्ट्रपति बनने के बाद उन्होंने अपनी पहली विदेश यात्रा के लिए भारत को चुना। मोदी को भी उन्होंने अपना पहला विदेशी मेहमान बनाया और उन्हें श्रीलंका के सर्वोच्च सम्मान मित्र विभूषण’ से भी नवाजा। भारत भी श्रीलंका की मित्रता को खासा तक्ज्जो देता है, और इसकी पुष्टि इस बात से होती है कि 2014 के बाद से प्रधानमंत्री मोदी का यह चौथा श्रीलंका दौरा था। चाहे 2019 का आतंकवादी हमला हो, कोविड महामारी हो या हाल में आया आर्थिक संकट हो, हर कठिन परिस्थिति में भारत ने श्रीलंका को तरफ मदद का हाथ बढ़ाया है। श्रीलंका हमारी पड़ोसी पहले’ नीति और महासागर’ दृष्टिकोण से भी हमारे लिए विशेष स्थान रखता है। अलबता, श्रीलंका में तमिलों की आकांक्षाओं और भारतीय मछुआरों के श्रीलंका के जल क्षेत्र में पकड़े जाने जैसे विवादस्पद मुद्दे हैं। उम्मीद है कि इन मुद्दों का सौहार्दपूर्ण समाधान निकालने में भी दोनों पड़ोसी देश सफल होंगे।

सुविचार

इंसानियत याद रखो हैसियत नहीं, सब कुछ यहीं धरा रह जाना है।

– राजेश उदावत, इंदौर

त्याग के बिना कुछ भी पाना संभव नहीं है, क्योंकि सांस लेने के लिए भी सांस छोड़नी पड़ती है।

– कपिल करहे, सनावद

जिस इंसान के पास समाधान करने की शक्ति जितनी ज्यादा होती है, उसके सम्बन्धों का दायरा उतना ही विशाल होता है।

– विनोद पाण्डेय, इंदौर

जीवन किसी से बंधा नहीं है, बंधी होती है भावनाएं आशाएं उम्मीदें भरोसा।

– ताहिर अली, भोपाल

खुशियों में वो लोग शामिल होते हैं, जिन्हें आप चाहते हैं और दु:ख में वो लोग शामिल होते हैं, जो आपका चाहते हैं।

– मनीषा साहू, इंदौर

ना समझा करों गरीब…!

खुद को ना समझा करों गरीब क्योंकि तुम हो बहुत ही शरीफ। तुम्हें कभी पर्याप्त नहीं मिलता, कम हैं कमाई संतोष है खिलता। ना किया करों गरीबी का ऐलान, ईश्वर-अल्लाह सभी हैं मेहरबान। खुद को ना समझा करों गरीब, क्योंकि तुम हो बहुत ही शरीफ। बताओ तुम्हारे पास क्या नहीं है, इस जिन्दगी का एहसास नहीं है। सांस ले रहे हो ये पर्याप्त नहीं है, मांगकर ना लेना भाग्य में नहीं हैं। खुद को ना समझा करों गरीब, क्योंकि तुम हो बहुत ही शरीफ। वह आदत छोड़ो कि पीड़ित हो, सबसे बड़ी नेमरत हैं जीवित हो। तुम सिर्फ खुद से ही रूठें हुए हो, मानसिक स्थिति बदलों डटे रहो।



संजय एम तराणेकर
(कवि, लेखक व समीक्षक)
इन्दौर-452011 (मध्यप्रदेश)

सी एम राइज अहिल्या आश्रम कन्या उच्चतर माध्यमिक विद्यालय क्रमांक 1 की छात्राओं ने नेशनल मीस कम मेरिट स्कॉलरशिप परीक्षा में किया उत्कृष्ट प्रदर्शन



विनय उजाला

इंदौर, नप्र। नगर के प्रतिष्ठित शासकीय विद्यालय सी एम राइज अहिल्या आश्रम कन्या उच्चतर माध्यमिक विद्यालय क्रमांक 1 की छात्राओं ने राष्ट्रीय मीस कम मेरिट स्कॉलरशिप परीक्षा में उत्कृष्ट प्रदर्शन करते हुए विद्यालय एवं अपने परिवार का नाम रोशन किया।

नेशनल मीन्स –कम –मेरिट स्कॉलरशिप (NMMS) को भारत की केंद्र सरकार द्वारा प्रायोजित किया जाता है। इसमें काक्षा 9-12 तक के मेधावी छात्रों को छात्रवृत्ति दी जाती है। हर छात्र को कक्षा नवीं से कक्षा बारहवीं तक प्रति वर्ष र. 12 हजार छात्रवृत्ति प्राप्त होती है। संस्था सी एम राइज ने चयनित



सम्पादकीय/विविध

मनोज वाघ्षेय

मुंबई आतंकी हमले के मास्टरमाइंड तहव्वुर राणा का भारत को अमेरिका का प्रत्यर्पण और तेरह हजार करोड़ रुपये के बैंक घोटाले के केन्द्रविन्दु मेहुल चोकसी की गिरफ्तारी के बाद से सोशल मीडिया और गली-नुकड़ की बहसों का केन्द्र फिर से भारत के लिए पहेली बना दाउद इब्राहिम बन गया है। तहव्वुर राणा का भारत को प्रत्यर्पण ऐसे समय में हुआ है जब पूरी दुनिया राजनैतिक-आर्थिक उथल-पुथल से गुजर रही है। दाउद की गिरफ्तारी और उसका भारत आना एक ऐसा मुद्दा है जिस पर उसकी फरारी के बाद से ही लगातार बात होती रही है। जब कभी यह मुद्दा ज्यादा जोर पकड़ता है तो पाकिस्तान से एक अफवाह उड़ती है कि दाउद बहुत बीमार है,दाउद को उसके विरोधियों ने जहर दे दिया,दाउद की मौत हो चुकी है और उसका गिरोह किसी और के द्वारा चलाया जा रहा है,दाउद पाकिस्तान से दुबई भाग गया है आदि-आदि । अब जब तहव्वुर राणा भारत की जेल में भारतीय अधिकारियों के सामने अपराधी की तरह बैठकर भी अपना अपराध स्वीकार नहीं कर रहा है तथा अपने आका का नाम नहीं बता रहा है तब दाउद की आतंकी गतिविधियों के शिकार लोगों के परिवारों के साथ ही विपक्षी भी यह कह रहे हैं कि क्या अमेरिका दबाव बनाकर दाउद को भारत को दिलावाएगा या फिर तहव्वुर राणा का प्रत्यर्पण महज एक राजनैतिक सर्जिकल स्ट्राइक बनकर रह जाएगा?

दाउद इब्राहिम पूरी दुनिया के लिए एक पहेली बना हुआ है। उसका सरपरस्त पाकिस्तान इसे सुलझने नहीं देना चाहता। इस हालात में भारत की बढ़ती ताकत और अमेरिकी राष्ट्रपति को दुनिया के खास देशों के बीच तानातनी में दाउद के प्रत्यर्पण की मांग को तीन नजरिए से देखना होगा। पहला यह कि टैरिफ बार अमेरिका के राष्ट्रपति डोनाल्ड ट्रंप का ऐसा दांव है जिसमें वह खुद ही धिर गए हैं और उससे



विनय उजाला



दाउद के प्रत्यर्पण का दूसरा पहलू

यह है कि भारत में इस समय औरंगजेब की कब्र,वक्फ की जमीनों का मुद्दा तथा यूसीसी के मामले में उलझा हुआ है। बंगाल में ताजी हिंसा ने इसे और बढ़ाया है। तो प्रधानमंत्री नरेन्द्र मोदी कोई ऐसा दांव चलें जिससे अमेरिका पाकिस्तान को कहे कि वह दाउद के मामले में स्पष्ट करे कि वह कहाँ है और उसे भारत को प्रत्यारोपित करेगा या नहीं? विदेश मामलों के जानकार तथा राजनैतिक विश्लेषक तहव्वुर राणा के प्रत्यर्पण को एक राजनैतिक सर्जिकल स्ट्राइक मान रहे हैं। राजनैतिक सर्जिकल स्ट्राइक में विरोधियों पर सटीक और प्रभावी तरीके से हमला होता है जिससे स्ट्राइक करने वाले को अधिकतम लाभ मिलता है। निसंदेह राणा का प्रत्यर्पण भाजपा और मोदी के लिए एक ऐसी ही स्ट्राइक है। विपक्ष भले ही यह गिनाए कि यह उसके प्रयासों का परिणाम है लेकिन सर्वविदित है कि मोदी और ट्रंप की जब साझा प्रेस कॉन्फ्रेंस हुई थी तो उसमें श्री मोदी ने यह अपील की थी कि आतंकवाद पर नियंत्रण के लिए मुंबई हमले के आरोपी को भारत को प्रत्यर्पित किया जाना चाहिए। ट्रंप की सहमति के बाद यह योजना अमल हो सकी। इन हालातों में भारत को और अधिक अपने नजदीक लाने के लिए ट्रंप कोई ऐसा दांव चलेंगे या फिर पाकिस्तान, जो इस समय अपनी समस्याओं से लड़खड़ा रहा है वह भारत को कोई संतुष्टिपूर्ण उत्तर देगा।

उबरने के लिए वह रोज नए दांव चल रहे हैं। चूंकि ट्रंप जानते हैं कि भारत इस समय आर्थिक-राजनैतिक दृष्टिकोण से ही नहीं हर तरह से इतना मजबूत हो गया है कि उसके बिना अब कोई भी देश खुद को संशय में घिरा पाता है। ऐसी स्थिति में भारत को अपने पक्ष में करने के लिए तहव्वुर राणा का प्रत्यर्पण एक दांव हो सकता है जो ट्रंप को भारत के अधिक नजदीक लाए,वह भी ऐसी स्थिति में जिसमें

चीन या दूसरे अमेरिका विरोधी देश भारत को आशा भरी नजरों से देख रहे हैं। भारत के लिए यह अवसर एक ऐसा मौका हो सकता है जिसमें वह ट्रंप पर दबाव बनाए कि वह पाकिस्तान को दाउद को भारत को सौंपने के लिए कहेें? वैसे ट्रंप अपने पहले कार्यकाल में कह चुके हैं कि वह भारत-पाकिस्तान के बीच बातचीत में मध्यस्थ बनने को तैयार हैं। हालांकि दाउद भारत को तभी सौंपा जा सकता है जब भारत-

आओ दौड़ें एक बेहतर कल के लिए — जहां हो स्वच्छ पर्यावरण



मैराथन दिनांक 20 अप्रैल 2025 को प्रातः 6.30 बजे नेहरु स्टेडियम से

भूमि क्षरण और मृदा प्रदूषण: कीटनाशकों, प्लास्टिक और कचरे से भूमि बंजर हो रही है।

जलवायु परिवर्तन: ग्लोबल वॉर्मिंग के कारण बर्फ पिघल रही है, समुद्र स्तर बढ़ रहा है और मौसम असामान्य हो रहा है।

पर्यावरण संरक्षण के उपाय

वृक्षारोपण करें: पेड़ लगाना सबसे सरल और प्रभावी उपाय है। प्लास्टिक का प्रयोग कम करें: पुन: उपयोग और रिसाइकल को बढ़ावा दें। जल संरक्षण करें: नलों को टपकने से रोकें, वर्षा जल संचयन अपनाएँ।

पश्चिम रेलवे की कुछ ट्रेनों के समय में परिवर्तन

विनय उजाला

मुंबई। पश्चिम रेलवे के क्षेत्राधिकार से चलने वाली कुछ ट्रेनों के समय में परिवर्तन किया गया है। इनका विवरण नीचे दिया गया है:-

1. **ट्रेन संख्या 19255 सूरत-महुवा एक्सप्रेस- 20 अप्रैल, 2025 से प्रभावी** : ट्रेन संख्या 19255 सूरत-महुवा एक्सप्रेस का समय परिवर्तित किया गया है। अब यह ट्रेन सूरत से 22०0 बजे के बजाय 21०30 बजे प्रस्थान करेगी और महुवा 10०05 बजे के बजाय 09०40 बजे पहुंचेगी।

2. **ट्रेन संख्या 12903 मुंबई सेंट्रल-अमृतसर गोल्डन टेंपल मेल - 20 अप्रैल, 2025 से प्रभावी** : ट्रेन संख्या 12903 मुंबई सेंट्रल-अमृतसर गोल्डन टेंपल मेल का समय परिवर्तित किया गया है। अब इस ट्रेन का वडोदरा स्टेशन पर आगमन/प्रस्थान 23०39/23०49 बजे के बजाय 23०34/23०44 बजे होगा।

3. **ट्रेन संख्या 20949 अहमदाबाद-एकतानगर जन शताब्दी एक्सप्रेस** : ट्रेन संख्या 20949 अहमदाबाद-एकतानगर जन शताब्दी एक्सप्रेस का समय परिवर्तित किया गया है। अब इस ट्रेन वडोदरा स्टेशन पर आगमन/प्रस्थान 16.46/16.49 बजे के बजाय 16.43/16.46 बजे होगा। (यह ट्रेन अगले आदेश तक अस्थायी रूप से



निरस्त की गई है)

4. **ट्रेन संख्या 19007 सूरत-भुसावल पैसेंजर - 20 अप्रैल, 2025 से प्रभावी** : ट्रेन संख्या 19007 सूरत-भुसावल पैसेंजर का समय परिवर्तित किया गया है। अब यह ट्रेन सूरत से 17०10 बजे के बजाय 17.00 बजे प्रस्थान करेगी। (यह ट्रेन वर्तमान में अगले आदेश तक सूरत के बजाय उधना से प्रस्थान करती है)

5. **ट्रेन संख्या 69169 सूरत-नंदुरबार मेमू - 20 अप्रैल, 2025 से प्रभावी** : ट्रेन संख्या 69169 सूरत-नंदुरबार मेमू का समय परिवर्तित किया गया है। अब यह ट्रेन सूरत से 18.15 बजे के बजाय 18.10 बजे प्रस्थान करेगी। (यह ट्रेन वर्तमान में अगले आदेश तक सूरत के बजाय उधना से प्रस्थान करती है)

6. **ट्रेन संख्या 22967 अहमदाबाद-प्रयागराज एक्सप्रेस -**

24 **अप्रैल, 2025 से प्रभावी** : ट्रेन संख्या 22967 अहमदाबाद-प्रयागराज एक्सप्रेस का समय परिवर्तित किया गया है। अब इस ट्रेन नंदुरबार स्टेशन पर आगमन/प्रस्थान 22.45/22.50 बजे के बजाय 22.50/22.55 बजे होगा।

7. **ट्रेन संख्या 20929 उधना-बनारस एक्सप्रेस - 25 अप्रैल, 2025 से प्रभावी** : ट्रेन संख्या 20929 उधना-बनारस एक्सप्रेस का समय परिवर्तित किया गया है। अब इस ट्रेन का नंदुरबार स्टेशन पर आगमन/प्रस्थान 22.45/22.50 बजे के बजाय 22.50/22.55 बजे होगा। विस्तृत जानकारी तथा मध्यवर्ती स्टेशनों के बीच ट्रेनों के ठहराव समय की जानकारी के लिए यात्री कृपया www.enquiry.indianrail.gov.in पर जाकर अवलोकन कर सकते हैं।

अल्फ़ाज़ आपके अल्फ़ाज़ से किसी को ठेस पहुँच जाना कितना आसान है

इंसान की ज़बान से निकले अल्फ़ाज़ महज़ हर्फ़ नहीं होते, ये एहसासत, ज़रूबत और दिल की कैफ़ियत का बयान होते हैं। यही अल्फ़ाज़ कभी मरहम बन जाते हैं और कभी नासूर। किसी को ठेस पहुँचाना जितना आसान है, उतना ही मुश्किल है उस तकलीफ़ को मिटाना।

अल्फ़ाज़ की तासीर : अल्फ़ाज़ में वो कूवत होती है जो ज़ख़ूम दिए बग़ैर दिल चीर देती है।एक नर्म लहज़ा किसी की टूटी उम्मीदों को फिर से जोड़ सकता है, तो वहीं सख़्त और बेपरवाह लफ़्ज़ किसी को अंदर तक तोड़ सकते हैं। कभी-कभी हमारी बेजबानता से ऐसा दर्द पहुँचता है जो सामने वाला जुब़ां से बय़ां नहीं कर पाता, बस अपने अंदर समेट लेता है।

शैर इरादी तक़लीफ़ : अक्सर हम जाने-अनजाने में ऐसे जुमले कह जाते हैं जो सामने वाले की खुद़ारी, उसके एहसास या ज़ाती जिंदगी को चोट पहुँचा देते हैं। हमें लगता है कि हमने तो बस मज़ाक़ किया, लेकिन



शायद उस मज़ाक़ ने उसके दिल में पुराना ज़ख़ूम ताज़ा कर दिया हो। **हुस्न-ए-बयान की अहमियत** : हर शख़्स की सहनशक्ति और ज़रूबती कैफ़ियत अलग होती है। जो बात हमें मामूली लगे, वो किसी और के लिए बहुत गहरा असर रखती हो सकती है। इसलिए ये ज़रूरी है कि हम अपने अल्फ़ाज़ में नरमी और लिहाज़ रखें। गुफ़्तगू में शराफ़त, अदब और तहज़ीब का होना बेहद अहम है।

ख़ामोशी का फ़न : कई बार ख़ामोशी सबसे बेहतर जवाब होती है। जब बात बिगड़ने लगे, ज़रूबत क़ाबू से बाहर हों, तो चुप रह

जाना बेहतर होता है। क्योंकि जो लफ़्ज़ एक बार जुब़ां से निकल जाए, वो वापस नहीं आता और कभी-कभी वो किसी के दिल में उम्रभर का दर्द छोड़ जाता है।

नतीजा : अल्फ़ाज़ की दुनिया में बहुत एहतियात की ज़रूरत है। हमारी एक बात किसी की रूह को सुकून दे सकती है और वही बात उसे तन्हाई में डुबो भी सकती है। इसलिए सोच-समझ कर बोलिए, क्योंकि अल्फ़ाज़ का असर कभी-कभी जिंदगी भर साथ चलता है।

विनय उजाला

अशरफ़ गौरी





भंवरिया में हनुमान चरित्र कथा प्रारंभ

दवाई और डॉक्टर दोनों हनुमान लाए : श्रीहरिप्रकाश दास जी

सलीम खान

निसरपुर, निप्र। जब रावण के साथ युद्ध में लक्षण मूर्छित हुए थे तब डाक्टर ओर दवाई दोनों श्री हनुमान ही लेकर आए थे, निमाड़ की धरती पर ये मेरी पहली कथा है पर यहां का प्यार और

समर्थन देखकर मैं अभिभूत हु यहां साधु संत क्या साक्षात भगवान भी आ जाएं साधु भाव का भूखा होता है संपति का नहीं मेरी कथाएं युवा सुनते है और मुझे उनके क्षेत्रों में भी कथा के लिए आमंत्रण भी देते है हनुमान चरित्र कथा करने वाले भी हनुमान है और कथा कहने वाले भी ये

उदगार भंवरिया में शुरू हुई हनुमान चरित्र कथा के प्रथम दिवस पर रात्रि में भंवरिया में हनुमान चरित्र कथा के मुख्य कथा वक्ता स्वामी श्री हरिप्रकाश दास जी ने व्यक्त किए इसके पहले कथा आरम्भ महाआरती एवं दीप प्रज्वलन के साथ हुई कथा प्रारंभ होने के पहले भोजन प्रसादी

का आयोजन भी हुआ जिसमें बड़ी संख्या में श्रद्धालुओं ने भाग लिया भंवरिया में श्री स्वामीनारायण मंदिर वड़ताल धाम संस्थान द्वारा हॉस्पिटल निर्माणअर्थ का आयोजन वड़ताल संस्थान द्वारा करवाई जा रही है कार्यक्रम का संचालन स्वामी सुर्यनारायण शास्त्री स्वामी ने किया !

पोथी यात्रा में उमड़ा जन सैलाब

कथाआरंभ के पूर्व शाम को भंवरिया के मोरिया बाबा मंदिर से पोथी यात्रा । का आयोजन किया गया जिसमें हजारों की संख्या में हरिभक्त शामिल हुए कथा शाम के 6 बजे शुरू हुई डेढ़ किलोमीटर लंबी यात्रा में महिला पुरुष बच्चे युवा आकर्षक वेश भूषा में शामिल थे हाथों में भगवा ध्वज लिए तथा सर पर पोथी लिए कथा का कारवां धीरे धीरे कथा स्थल की ओर बढ़ रहा था यात्रा में बगियां में कथा के मुख्य वक्ता स्वामी हरिप्रसाद दास,कृष्णजन देव के संत नवरत्न स्वामी सत्संग सभा के अध्यक्ष वड़ताल मंदिर बोर्ड के श्री सूर्यप्रकाश स्वामी, श्री आनंद स्वामी, श्री गोविंद शास्त्री स्वामी ,कनक बिहारी आश्रम के श्री अयोध्यादास जी महाराज सहित कई संत विराजित थे यात्रा शाम के 7.30 बजे कथा स्थल पर पहुंची जहां वड़ताल संस्थान के संतो द्वारा फीता काटकर कथा स्थल पर प्रवेश किया गया ! इसके पश्चात दीप प्रज्वलन के बाद कथा आरम्भ हुई।

संक्षिप्त समाचार

श्री विश्वकर्मा काष्ठ एवं लौह कला कल्याण संगठन के प्रदेश मंत्री पद पर मनोज शर्मा की नियुक्ति

गंधवानी, निप्र। समाज सेवा में अग्रणी रहने वाले धार जिले के गंधवानी गाँव के युवा मनोज कैलाशचंद शर्मा को श्री विश्वकर्मा काष्ठ एवं लौह कला कल्याण संगठन के प्रदेश मंत्री पद पर प्रदेश उपाध्यक्ष श्रीमती कीर्ति शर्मा की सहमति से संगठन के प्रदेशअध्यक्ष लक्ष्मीनारायण विश्वकर्मा ने प्रदेश महामंत्री के पद पर नियुक्त किया । मनोज शर्मा की नियुक्ति से समाज में उत्साह का वातावरण साथी नगर के अन्य गणमान्य नागरिकों एवं मित्रो द्वारा भी बधाई प्रेषित की गई । सभी ने प्रदेश संगठन का आभार भी माना । उक्त जानकारी मीडिया प्रभारी शीतल शर्मा ने दी ।

नारायण गर्ग को भीमराव अम्बेडकर भारत रत्न अवार्ड से किया सम्मानित

डही, निप्र। शासकीय आदिवासी बालक आश्रम बड़वान्या विकासखंड डही में पदस्थ शिक्षक नारायण गर्ग को शिक्षा के क्षेत्र में उल्लेखनीय कार्य करने पर महाराष्ट्र के पुणे में संकल्प एवं स्वरकुल ट्रस्ट ने डॉ भीमराव अम्बेडकर भारत रत्न अवार्ड से सम्मानित किया । वहीं निसरपुर ब्लाक से माया राठौर और धरमपुरी ब्लाक से रश्मि निर्माले को यह सम्मान मिला । इनके सम्मान पर डही,निसरपुर, धरमपुरी ब्लाक के बीईओ, बीआरसी एवं मप्र टाइबल वेलफेयर टीचर्स एसोसिएशन के पदाधिकारी इरफान मंसूरी, सरपंचंद मालवीया, बीएसी हिंदेंद्र सिंह ठाकुर, शिक्षक संदर्भ समूह की जिला अध्यक्ष अनिता सोलंकी, समाज अध्यक्ष संजय आर्य, संजय सोलंकी आदि ने हर्ष व्यक्त किया ।

अजाक्स ने 21 सूत्रीय मांगों का ज्ञापन सौंपा

डही, निप्र। प्रांतीय आह्वान पर 21 सूत्रीय मांगों के निराकरण को लेकर अनुभाग डही और कुक्षी के अजाक्स संघ के पदाधिकारियों ने अनुविभागीय कार्यालय में महामहिम राज्यपाल और मुख्यमंत्री के नाम ज्ञापन सौंपा । जिसमें मुख्य संवैधानिक मांगे ओलडपेशन योजना लागू हो, नियमित वेतन, पदोन्नति समय पर हो, अध्यापक वर्ग के शैक्षिक सर्वम की सेवा अवधि की गणना प्रथम नियुक्ति दिनांक से की जाए, रिक्त पदों पर भर्ती करें, रिक्त बैकलगा के पदों की पूर्ति की जाए आदि शामिल हैं । ज्ञापन का वाचन संजय आर्य द्वारा किया गया । इस दौरान अजाक्स संघ तहसील अध्यक्ष मंशाराम बघेल कुक्षी, ब्लाक अध्यक्ष संजय आर्य कुक्षी, ब्लाक अध्यक्ष डही नारायण गर्ग, उपाध्यक्ष राजाराम कोचले, निसरपुर ब्लाक अध्यक्ष महेश खेड़े सहित राहुल जामोद, गलसिह मुवेल, सुनील मोर्य, करमसिंह भिड़े, संतोष मंडलोई आदि कर्मचारी उपस्थित थे ।

अखिल भारतीय विद्यार्थी परिषद द्वारा स्कूल एवं धार्मिक स्थलों पर सकोरे लगाए जाने की पहल

विनय उजाला

पेटलावद, निप्र। अखिल भारतीय विद्यार्थी परिषद (इड्यूके) द्वारा पक्षियों को पानी उपलब्ध कराने के उद्देश्य से एक विशेष अभियान चलाया गया। इस अभियान के तहत स्थानीय स्कूलों एवं धार्मिक स्थलों पर सकोरे (पानी के बर्तन) लगाए गए। गर्मी के मौसम को ध्यान में रखते हुए यह अभियान पर्यावरण संरक्षण और जीवों की सेवा का भावना को प्रेरित करता है। नगर मंत्री हर्षित चौहान के नेतृत्व में यह आयोजन संपन्न हुआ। उनके साथ कॉलेज अध्यक्ष गौरव बलौरिया तथा अन्य कार्यकर्ता भी इस कार्य में सक्रिय रूप से शामिल रहे।

अभियान की शुरुआत नगर के

भारत रत्न डॉ. भीमराव अंबेडकर जी के व्यक्तित्व पर संगोष्ठी का आयोजन 22 अप्रैल को

विनय उजाला

धार, निप्र। भारतीय जनता पार्टी जिला संगठन द्वारा बाबा साहब डॉ. भीमराव अंबेडकर जी की जयंती के उपलक्ष्य में अंबेडकर जी के व्यक्तित्व, कृतित्व और राष्ट्रनिर्माण में उनके अमूल्य योगदान को लेकर जिला स्तरीय संगोष्ठी का आयोजन जिला मुख्याल पर 22 अप्रैल को किया जाएगा। इसी संगोष्ठी को लेकर गुरुवार को भाजपा जिला कार्यालय पर भाजपा जिला अध्यक्ष महंत निलेश भारती ने टोली की बैठक कर सभी को विभिन्न प्रकार की जिम्मेदारी दी

भाजपा जिला मीडिया प्रभारी संजय शर्मा ने बताया की बैठक में भाजपा नगर मंडल अध्यक्ष विशाल निगम और जयराज देवड़ा, अनुसूचित जाति मोर्चा प्रदेश कार्यसमिति सदस्य राकेश चौहान युवा मोर्चा जिला महामंत्री अंकित भावसार भाजपा अनुसूचित जाति मोर्चा जिला महामंत्री ज्वाला सौलंकी राखी राय पुर्व पार्षद लक्ष्मी बाई नरोले दीपक बिड़कर मोहित तातेड़ रतन पंवार सतीश जाटव दीपक बौरासी समेत टोली सदस्य उपस्थित थे। उक्त जानकारी भाजपा जिला मीडिया प्रभारी संजय शर्मा ने दी ।

संगोष्ठी में विशेष कर अनुसूचित जाति वर्ग के प्रबुद्धजन उपस्थित रहेंगे जिसमें डॉक्टर वकील व्यापारी सामजिक संगठन का प्रतिनिधित्व करने वाले सेवा निवृत्तमान शासकीय कर्मचारी सहित अनेक श्रेणियां बनाई गई है ।

गांव में घर-घर जाकर विद्यालय में बच्चों को म.प्र. शासन के द्वारा उपलब्ध कराई जा रही विभिन्न योजनाओं के संबंध में जानकारी दी



विनय उजाला

मनावर, निप्र। सी.एम. राइज स्कूल मनावर जिला धार म.प्र. द्वारा स्कूल चलो अभियान के अंतर्गत संस्था की केचमेंट शाला ग्राम फूलतलाई में संस्था प्राचार्य सोहन शिन्दे एवं समस्त विद्यालयीन स्टाफ सदस्यों द्वारा तथा फूलतलाई के पार्षद प्रतिनिधि अनिल भूरीया एवं पुर्व पार्षद नूरा बाई अनारे के साथ मिलकर गाँव में घर घर जाकर पालको/अभिभावको एवं बच्चों को स्कूल आने के लिए प्रेरित किया सी.एम.राइज के शिक्षकों द्वारा विद्यालय में बच्चों को म.प्र. शासन के द्वारा उपलब्ध कराई जा रही विभिन्न योजनाओं जैसे स्मार्ट बोर्ड के माध्यम से कक्षा अध्यापनकार्य, निःशुल्क गणवेश, पुस्तक एवं साईकिल योजनाओं के बारे में विस्तारपूर्वक जानकारी देकर पालको को अपने बच्चो को विद्यालय में प्रवेश लेने हेतु बताया गया । इस अवसर पर ग्राम फूलतलाई में पूर्व पार्षद तथा गाँव में उपस्थित पालको/अभिभावकों के

साथ दो स्थानों पर खाटला बैठक आयोजित कर सी.एम. राइज विद्यालय में उपलब्ध संसाधनों की जानकारी देकर पालकों एवं बच्चों को विद्यालय में प्रवेश हेतु आमंत्रित किया । इस अवसर पर प्राचार्य श्री सोहन शिन्दे के द्वारा ग्रामिणों को बताया गया की सी.एम. राइज स्कूल योजना शासन की अतिमहत्वपूर्ण योजना है, जिसमें एस.सी. / एस.टी. अल्पसंख्यक एवं पिछड़ावर्ग के निर्धन परिवारों के बच्चों को विश्व स्तर की सुविधाओं के साथ शैक्षणिक कार्य करवाया जा रहा है। वर्तमान में शिक्षा के क्षेत्र में शासन द्वारा बच्चों के हित में शैक्षिक गुणवत्ता की दृष्टि से 38 करोड़ रुपये की लागत से सी. एम. राइज स्कूल भवन का निर्माण किया जा रहा है। शिक्षक श्री शेखर चौयल ने पालकों का अभिवादन करते हुए बताया कि सी. एम. राइज स्कूल मनावर में केजी 1 एवं 2 के लिए 20-20 सीटें निर्धारित की गई है, जिसमें स्मार्ट बोर्ड के साथ विभिन्न खेल गतिविधियों के माध्यम से शैक्षणिक कार्य करवाया जा रहा है।

वर्तमान में विद्यालय में रिक्त सीटों के विरुद्ध पहले आओ पहले पाओ के आधार पर प्रवेश दिया जा रहा है। जिसमें केचमेंट एरिया फूलतलाई एवं जाजमखेडी सडक जगन्नाथपूरा जूनी मनावर के बच्चों को प्राथमिकता के साथ प्रवेश देने का प्रावधान है संख्या अधिक होने पर लॉटरी सिस्टम से प्रवेश की प्रक्रिया पूर्ण की जायेगी। केजी 1 में प्रवेश के लिए आयु सीमा न्यूनतम 4 वर्ष व अधिकतम 5 वर्ष तथा केजी 2 के लिए न्यूनतम 5वर्ष एवं अधिकतम 6 वर्ष निर्धारित है एवं कक्षा 1 में न्यूनम 6 वर्ष एवं अधिकतम 7 वर्ष निर्धारित है। दिनांक 20 अप्रैल 2025 से विद्यालय में समर कैम्प का आयोजन किया जायेगा, जिसमें बच्चों की अभिरूची के अनुसार विषय विशेषज्ञों द्वारा दक्षता प्रशिक्षण दिया जायेगा। विद्यालय के शिक्षकों ने बच्चों को गोली बिस्कीट वितरित कर नियमित विद्यालय आने हेतु प्रोत्साहित किया। शिक्षकों द्वारा गृह सम्पर्क कार्यक्रम के प्रति ग्रामिणों में उत्साह देखा गया एवं बच्चों को स्कूल भेजने हेतु सहमत हुए ।

आबकारी विभाग की कार्रवाई चार पहिया वाहन से अवैध शराब



विनय उजाला

धार, निप्र। जिले में आबकारी वृत्त सागीर में आबकारी विभाग की अवैध मदिरा परिवहन के विरुद्ध कार्यवाही कर मध्य प्रदेश आबकारी अधिनयम,1915 की धारा 34(1)(क) एवं 34(2) के तहत प्रकरण पंजीबद्ध किया. उक्त कार्यवाही आबकारी उप निरीक्षक मुनेन्द्र सिंह जादौन द्वारा नवीन विधान हेतु निर्धारित प्रक्रिया के माध्यम से वीडियो आदि बनाकर की गई । जस मदिरा एवं वाहन की कुल अनुमानित कीमत लगभग रुपये 9,20,000/- है ।

उक्त कार्यवाही आबकारी उप निरीक्षक मुनेन्द्र सिंह जादौन, राजेंद्र सिंह चौहान, प्रीति नरगावे, आरक्षक अलप सिंह चौहान, शोभाराम बघेल , तथा रीना भंडोले की टीम द्वारा की गई ।

16 अप्रैल से 30 अप्रैल तक जल पखवाड़ा प्रारंभ



विनय उजाला

बाग, निप्र। शासन के निर्देशानुसार दिनांक 16 अप्रैल से 30 अप्रैल तक जल पखवाड़ा प्रारंभ किया गया। आज इसके अंतर्गत शाला के समस्त स्टाफ एवं उपस्थित बच्चों ने जल संवर्धन एवं संचयन की शपथ ग्रहण की।

संस्था प्राचार्य डी एस बघेल ने शपथ के दौरान बच्चों को उद्बोधन देते हुए बताया कि इस कार्य को हमें एक अभियान के तौर पर करना है इसका उद्देश्य वर्षा जल का संचयन, संवर्धन,तथा इसके प्रति वैज्ञानिक दृष्टिकोण से योजना बनाने एवं जागरूकता लाना है।हम स्कूल के साथ ही घर पर भी जल संरक्षण का कार्य करें। साथ ही इस पखवाड़े में शाला स्तरीय जल संरक्षण आधारित कार्यशाला,वाद विवाद प्रतियोगिता, चित्र कला आदि का आयोजन किया जाएगा। इस अवसर पर समस्त स्टाफ उपस्थित रहा।

हादसे में कोई जनहानि नहीं, मौके पर धामनोद पुलिस पहुंची

घाट चढ़ने में ट्राले में लगी भीषण आग

विनय उजाला

धामनोद, निप्र। राऊ - खलघाट फोरलेन के गणपति घाट पर घाट चढ़ने के दौरान गाड़ी में अचानक से कैबिन में भीषण आग लग गई । आग लगते ही वहान धु-धु कर जलने लगा। तभी मानपुर, महेश्वर, धरमपुरी फी फायर ब्रिगेड ने पहुंचकर आग पर काबू पाया गया। हादसे में कोई जनहानी नहीं। मौके पर धामनोद पुलिस पहुंची।

जानकारी अनुसार गुरुवार शाम को 4 बजे धामनोद की तरफ से आकर इंदौर की तरफ जा रहा ट्राला क्र आर जे 20 जी सी 4151 गणपति घाट घाट चढ़ने



के दौरान ट्राले में अचानक से आग लग गई। देखते ही देखते ट्राले का कैबिन धु -धु कर जलने लगा । आग ने विकराल रूप धारण कर लिया। 40 मिनट के बाद मानपुर , धरमपुरी , महेश्वर कि फायर ब्रिगेड मौके पर पहुंची । फायर ब्रिगेड कि मदद से

आग पर काबू पाया गया। ट्राले का आग में कैबिन पुरी तरह जलकर खाक हो गया । बताया जा रहा है कि घाट चढ़ने के दौरान शाट सकंट होने के कारण वाहन में आग लगी थी । हादसे में कोई जनहानी नहीं हुई । धामनोद पुलिस मौके पर पहुंची।

40 मिनट बाद पहुंची फायर ब्रिगेड : घाट पर ट्राले में आग लगने के बाद करीब 40 से 45 मिनट बाद इंदौर जिले की मानपुर की फायर ब्रिगेड पहले पहुंची जिसके बाद धार जिले के धरमपुरी की फायर करीब एक से डेढ़ घंटे बाद एवं खरगोन जिले

की महेश्वर की फायर ब्रिगेड भी करीब 1 घंटे बाद मौके पर पहुंची है । गणपति घाट के समीप 13 किलोमीटर दूर धामनोद में फायर ब्रिगेड ना होने के कारण करीब 35-40 किलोमीटर के आसपास की फायर ब्रिगेड को मौके पर बुलाया गया । जिसको आने में काफी समय लग गया। जिसके कारण वहान का कैबिन पूरी तरह जलकर खाक हो गया। गनिमत रही कि मानपुर की फायर ब्रिगेड ने समय पर पहुंच कर आग पर काबू पा लिया गया , नहीं तो ट्राले में लाखों रुपए का गेहूँ भरा हुआ था जो आग की चपेट में आ जाता है और लाखों का नुकसान हो जाता ।

संक्षिप्त समाचार

शासकीय उत्कृष्ट विद्यालय बंडवानी में जागरूकता शिविर मे म.प्र. अपराध पीडित प्रतिकर योजना की जानकारी दी



बड़वानी, निप्र। प्रधान जिला एवं सत्र न्यायाधीश / अध्यक्ष जिला विधिक सेवा प्राधिकरण, श्री महेन्द्र कुमार जैन के मार्गदर्शन में सचिव श्री अमूल मण्डलोई के निर्देशन दिनांक 17 अप्रैल, 2025 को शासकीय उत्कृष्ट उ.मा. विद्यालय में जागरूकता शिविर किया गया गया आयोजन शिविर में जिला विधिक सहायता अधिकारी श्री रॉबिन दयाल द्वारा उपस्थित विद्यार्थियों को सालसा एवं नालसा द्वारा संचालित योजना, म.प्र. अपराध पीडित प्रतिकर योजना 2015 एवं 2018, नेशनल लोक अदालत, मध्यस्थता, एव गुड टच बेड टच निःशुल्क हेल्प लाईन न. 15100 की जानकारी दी।जागरूकता शिविर में पी.एल. व्ही सुश्री नाजिया खॉन, श्रीमती शैली सोलंकी, प्रभारी शिक्षक श्री जगदीश गजराती एवं स्टॉफ उपस्थित रहे।

21 अप्रैल को बाढ़ एवं अतिवृष्टि की स्थिति से निपटने व पूर्व तैयारियों के संबंध में बैठक

खरगोन, निप्र। बाढ़ एवं अतिवृष्टि की स्थिति से निपटने एवं पूर्व तैयारियों के संबंध में कलेक्टर भव्या मित्तल की अध्यक्षता में 21 अप्रैल को शाम 04 बजे कलेक्ट्रेट सभाकक्ष में समीक्षा बैठक आयोजित की गई है। इस बैठक में जिला मुख्यालय पर पदस्थ संबंधित अधिकारी बाढ़, आपदा एवं अतिवृष्टि से निपटने के लिए आवश्यक पूर्व तैयारियों के संबंध में कार्य/दायित्व से संबंधित आवश्यक जानकारी लेकर उपस्थित रहेंगे। वहीं अनुविभाग, तहसील, ब्लॉक लेवल पर पदस्थ अधिकारी गुगल मीट के माध्यम से जुड़ेंगे।

01 मई को 03 शासकीय वाहनों की खुली नीलामी

खरगोन, निप्र। राजस्व विभाग के जिला कार्यालय खरगोन के 03 शासकीय वाहनों की खुली नीलामी बोली के माध्यम से 01 मई 2025 को दोपहर 03 बजे कलेक्ट्रेट कार्यालय में निविदाताओं के समक्ष की जाएगी। इन वाहनों में वाहन क्रमांक एमपी-02-एबी-9999 डस्टर, वाहन क्रमांक एमपी-2-एबी-4785 बोलेरो डीजल एवं एमपी-02एबी-2130 महिंद्रा जीप डीजल वाहन की खुली नीलामी की जानी है। कार्यालय में वाहन जिस हालत में रखा है उसी हालत में सौंपा जाएगा। वाहनों का निरीक्षण अवकाश के दिनों में कर सकते हैं। बोली लगाने से पूर्व बोलीदार को नगद 05 हजार अमानत राशि कलेक्टर कार्यालय के जिला नाजीर के पास जमा करना होगी। यदि किसी कारणवश नीलामी नियम दिनांक को नहीं की जा सकी तो उसके अगले दिन कार्य दिवस अथवा समिति द्वारा तय की गई दिनांक को नीलामी की कार्यवाही की जाएगी। वाहन नीलामी संबंधी आवश्यक शर्तें www.khargone.nic.in इस वेबसाइट पर देखी जा सकती है।

22 अप्रैल को जिले के आनन्द ग्राम पुनासला में एक दिवसीय आनंद अल्प विराम कार्यशाला का आयोजन

खरगोन, निप्र। 17 अप्रैल को राज्य आनंद संस्थान भोपाल के निदेशक श्री सत्य प्रकाश आर्य एवं प्रवीण कुमार गंगराड़े वीसी के माध्यम से मप्र राज्य आनन्द संस्थान द्वारा प्रदेश भर के आनन्द ग्रामों में 22 अप्रैल को एक साथ कार्यशाला आयोजित करने के निर्देश दिये हैं। खरगोन जिले के झिरन्या विकासखण्ड के आनन्द ग्राम में शासकीय और अशासकीय 60 लोगों के लिए एक दिवसीय कार्यशाला होगी। जिला नोडल अधिकारी श्री आरएन शर्मा व डिस्ट्रिक्ट प्रोग्राम लीडर आनन्द के.बी. मंसारे ने बताया कि इस एक दिवसीय कार्यशाला का उद्देश्य गांव स्तर पर लोगों के जीवन में आनंद खुशहाली के लिए गतिविधियां हैं। प्रेरक विडियो फिल्म और सकारात्मक दिशा में कार्य के लिए शांत समय, मौन और मनोरंजक गतिविधियां मास्टर ट्रेनर द्वारा कराई जाएगी। इस अवसर पर लखनलाल पगारे, पन्पू यादव, क्षमा मिश्रा, निहाल सिंह मुजाव्दे, काजल यादव, सिया वर्मा, रमेश चक्रवर्ती उपस्थित थे।

25 को भगवानपुरा व 26 को झिरन्या जनपद में परीक्षण शिविर

खरगोन, निप्र। दिव्यांगजनों को भारत सरकार की एडिप योजनान्तर्गत एनटीपीसी के माध्यम से सीएसआर फण्ड से कृत्रिम अंग, सहायक उपकरण जैसे बेट्टी, चलित ट्रायसिकल, श्रवण यंत्र, बैशाखी, स्मार्ट फोन, बैल किट, सोपी चेयर इत्यादि प्रदाय करने के लिए 25 एवं 26 अप्रैल को दिव्यांगजनों का चिन्हांकन करने परीक्षण शिविर का आयोजन किया जाएगा। दिव्यांगजनों का चिन्हांकन के लिए 25 अप्रैल को जनपद पंचायत भगवानपुरा एवं 26 अप्रैल को जनपद पंचायत झिरन्या में परीक्षण शिविर का आयोजन किया जाएगा। 25 अप्रैल को भगवानपुरा एवं 26 अप्रैल को झिरन्या में आयोजित होने वाले परीक्षण शिविर में पूर्व में 23 नवंबर 2024 को झिरन्या एवं 26 नवंबर 2025 को भगवानपुरा में एलिम्को उज्जैन के माध्यम से आयोजित परीक्षण शिविर में उपस्थित दिव्यांगजनों को छोड़कर समस्त दिव्यांगजनों को शिविर स्थल तक अनिवार्य रूप लाया जाए। परीक्षण शिविर में समस्त दिव्यांगजनों को ग्राम पंचायत सचिव, वार्ड प्रभारी, आशा कार्यकर्ता दिव्यांगजनों की यूडीआईडी कार्ड , आय प्रमाण पत्र (उपकरण की निःशुल्क प्राप्ति के लिए 22500 या उससे कम मासिक आय), आवासीय प्रमाण पत्र, आधार कार्ड, वोटर आईडी, राशन/बीपीएस कार्ड और एक फोटो, व समग्री आईडी की साथ अनिवार्य रूप से उपस्थित होंगे।

विनय उजाला

बड़वानी, निप्र। संस्थागत और सामुदायिक दोनों पुनर्वास एक ही स्थान पर आशाग्राम ट्रस्ट में प्रत्यक्ष रूप से साकार होते हुए देख सकते हैं। यह एक ऐसी संस्था है जो दोनों ही पुनर्वास कार्यों को अपने उद्देश्य में समाहित कर बंचित वर्ग के लिए समावेशी सामाजिक रचना को आकर दे रही है।

उक्त बातें कलेक्टर एवं आशाग्राम ट्रस्ट के अध्यक्ष सुश्री गुंचा सनोबर ने आशाग्राम ट्रस्ट अवलोकन के दौरान कहीं। सर्वप्रथम उन्होंने ट्रस्ट के संस्थागत पुनर्वास के प्रधानमंत्री आवास के कुछ पुनर्वासित हितग्राही के ग्यारह परिवार को जन सहयोग से प्राप्त ग्यारह सोलिंग फैन भेंटकर उनसे कुशलता जानी। ऐसे बीस परिवारों को पूर्व में भी बीस पंखे उपलब्ध कराए गए हैं। इसके पश्चात सुश्री सनोबर के द्वारा ट्रस्ट द्वारा संचालित



कृत्रिम अंग उपकरण निर्माण इकाई की कर्मशाला में पहुंचकर दिव्यांगों के लिए निर्मित सहयोगी उपकरणों की जानकारी प्राप्त की। स्वावलंबन से स्वाभिमान हेतु प्रारंभ किये गए हस्त निर्मित ताने-बाने से निर्मित वेस्ट को बेस्ट बना रहे दरी उत्पाद के विक्रय केंद्र शिवकुंज ताना-बाना पहुंचकर हस्त निर्मित उत्पाद को देखा एवं वस्तु स्थिति जानी। निराश्रित मानसिक रोगियों के लिए संचालित आशा आश्रय गृह से

शिवकुंज पर्यटन स्थल तपती गर्मी में भी ठंडक का एहसास करा रहा है

कलेक्टर सुश्री गुंचा सनोबर ने जिला प्रशासन के द्वारा जन सहयोग से रचित शिवकुंज पर्यावरणीय पाठशाला पहुंच कर वर्ष 2018 में महामहिम राज्यपाल श्रीमती आनंदीबेन पटेल के द्वारा रोपित त्रिवेणी वृक्ष पर पक्षियों के लिए दाना पात्र लगाकर जैव विविधता संरक्षण का संदेश दिया। कलेक्टर सुश्री सनोबर ने कहा शिवकुंज पर स्थापित प्रत्येक दर्शनीय स्थल स्वयं ही अनेक प्रकार के संदेशों से निहित है। जिनमें सेव द अर्थ जहां पृथ्वी के संरक्षण की बात कर रहा है वहीं गोवर्धन धारी गुफा भी जैव विविधता संरक्षण का संदेश दे रही है। उन्होंने पंचमुखी हनुमान जी की विशाल प्रतिमा एवं आदियोगी प्रतिमा के दर्शन कर शिवकुंज को ध्यान साधना से परिपूर्ण लोगों को उत्तम स्वास्थ्य प्रदान करने वाला आध्यात्मिक पर्यावरणीय केंद्र बताया।

बड़वानी जिले के रेवजिया और निवाली विकास खंड के निवासी दो मानसिक रोगियों को पारिवारिक पुनर्वास करते हुए सुश्री



सनोबर ने कहा मात्र तीन वर्ष की अल्पावधि में त्रियालीश देश के विभिन्न राज्यों के निवासी मनोरोगियों का सामुदायिक एवं

पारिवारिक पुनर्वास करना उत्तम चिकित्सा, सक्षम काउंसलिंग एवं कुशल नेटवर्क का परिणाम है। उन्होंने चौकसी वाला ज्वेलर्स के

जल संरक्षण की दिशा में महत्वपूर्ण कदम : जल गंगा संवर्धन अभियान

विनय उजाला

बड़वानी, निप्र। राजपुर विकास खण्ड में जल संरक्षण की मुहिम जोरों पर है। जल गंगा संवर्धन अभियान के तहत विभिन्न गतिविधियों का आयोजन किया जा रहा है, जिसका उद्देश्य लोगों को जल संरक्षण के प्रति जागरूक करना और जल संसाधनों का संरक्षण करना है।शासकीय हाई स्कूल उपला में परामर्श दाता अमृता मोदी ने विद्यार्थियों को जल संरक्षण के बारे में विस्तृत जानकारी दी। उन्होंने जल संरक्षण के महत्व और जल संसाधनों के संरक्षण के तरीकों के बारे में बताया। इस अवसर पर ग्राम विकास प्रस्फुटन समिति सदस्य और नवांकुर से श्री सायसिंग नरगावे ने विद्यार्थियों को जल संरक्षण की शपथ दिलाई। विद्यार्थियों ने जल संरक्षण के प्रति अपनी प्रतिबद्धता व्यक्त की और लोगों को जल



संरक्षण के प्रति जागरूक करने का प्रयास किया। इस रैली के माध्यम से विद्यार्थियों ने जल संरक्षण के महत्व को जन-जन तक पहुंचाने का काम किया।मध्य प्रदेश सरकार जल संरक्षण के लिए कई पहल कर रही है। यह अभियान जल संरचनाओं के सतत संरक्षण और भविष्य की जल आवश्यकताओं की पूर्ति के लिए एक सशक्त कदम है। इस अवसर पर विद्यालय के प्राचार्य श्री गुमान सिंह और सभी शिक्षक उपस्थित थे।

नाबार्ड की सीजीएम ने निमाड़ फ़ेश एफपीओ का निरीक्षण किया

डिजिटली आगे बढ़े, ब्रांड बनाएं व एक्सपोर्ट को बढ़ावा दें : नाबार्ड सीजीएम श्रीमती सी. सरस्वती

विनय उजाला

खरगोन, निप्र। नाबार्ड की मुख्य महाप्रबंधक सीजीएम श्रीमती सी. सरस्वती द्वारा 16 अप्रैल को खरगोन के मोमिनपुरा स्थित निमाड़फ़ेश कृषि विकास फार्म प्रोड्यूसर कंपनी लिमिटेड के कार्यालय एवं काबुली चना प्रोसेसिंग यूनिट, सोलर ड्रायर, रेसिडू फ़ी मिर्च की नर्सरी का निरीक्षण किया गया। निरीक्षण के दौरान सहायक महाप्रबंधक सलिल जोकरकर, जिला विकास प्रबंधक विजेंद्र पाटिल, कंपनी के डायरेक्टर बालकृष्ण पाटीदार, सोहन पाटीदार, दिलीप पाटीदार, मुख्य कार्यपालन अधिकारी हरिओम भुरे, प्रमोटर डायरेक्टर गोपाल मित्तल, प्रवीण राठौर, संतोष पाटीदार, अन्यएफपीओ के निदेशकगण, 30 से अधिक किसान तथा निमाड़फ़ेश की श्री टीम उपस्थित रही। निरीक्षण के दौरान श्रीमती सरस्वती ने किसानों को प्रेरित करते हुए एफपीओ को सुझाव दिया कि अब निमाड़फ़ेश को डिजिटल प्लेटफॉर्म पर भी सशक्त रूप से कार्य करना चाहिए। उन्होंने मोबाइल ऐप डेवलपमेंट, उत्पाद बढ़ाने तथा ब्रांडिंग के माध्यम से बाज़ार में अपनी



मजबूत पहचान बनाने की बात कही। विशेष उल्लेखनीय बात यह है कि सीजीएम श्रीमती सरस्वती की उपस्थिति में प्लांट पर मौजूद एक किसान सदस्य का चना निमाड़ फ़ेश के डायरेक्टर्स द्वारा उचित मूल्य पर खरीदा, जो अपना उत्पाद लेकर वहाँ पहुँचा था। इससे यह स्पष्ट संदेश गया कि नाबार्ड सदैव किसानों के हित में तत्पर है और हमेशा रहेगा। सीजीएम श्रीमती सरस्वती ने अपने संबोधन में निमाड़फ़ेश को निर्यात क्षेत्र में कदम बढ़ाने तथा स्वयं की ब्रांडिंग के साथ अंतरराष्ट्रीय बाजार में पहचान बनाने के लिए प्रेरित किया। इस दिशा में निमाड़फ़ेश ने आश्चस्त किया कि वर्ष 2025-26 में कंपनी 25-30 करोड़ रुपये का कारोबार करेगी और अधिक से अधिक

किसानों को इससे लाभान्वित करेगी। निमाड़फ़ेश ने अब तक अपने 300 किसान सदस्यों का एक्सीडेंटल बीमा भी करवाया है, जिससे किसी भी आपात स्थिति में उन्हें आर्थिक सहयोग प्राप्त हो सके।

उल्लेखनीय है कि निमाड़फ़ेश केवल उत्पाद खरीद-बिक्री ही नहीं, बल्कि सम्पूर्ण कृषि इको सिस्टम डेवलपमेंट पर काम कर रही है। जिसमें मिट्टी की जाँच, रेसिड्यू फ़ी (नर्सरी) पौध तैयार करना, एग्रोनॉमी सेवाएं प्रदान करना और अंततः किसानों से उत्पाद खरीद कर उन्हें उचित लाभ देना शामिल है। निमाड़फ़ेश की यह पहल न केवल किसानों को आत्मनिर्भर बनाएगी, बल्कि एफपीओ मॉडल को भी सफल एवं टिकाऊ दिशा प्रदान करेगी।

पुलिस ने ऑन लाईन आई.पी.एल. क्रिकेट सट्टा खेलने वाले आरोपियों को पकड़ा

विनय उजाला

खरगोन, निप्र। मण्डलेश्वर पुलिस ने ऑन लाईन आई.पी.एल. क्रिकेट सट्टा खेलने वाले आरोपीयों पिटु उर्फ रियाज पिता कमाछुदीन उम्र 36 साल निवासी शास्त्री नगर 271 शहीद इन्द्रा ज्योति नगर जयपुर राजस्थान हाल ग्रीन पार्क कालोनी मण्डलेश्वर 2. कुतुबुद्दीन पिता कमाछुदीन उम्र 42 साल निवासी ग्रीन पार्क कालोनी मण्डलेश्वर को पकड़ा। ये आरोपी आई.पी.एल. दिल्ली और राजस्थान के टी-20 क्रिकेट मैच में हार जीत का दांव लगाकर रूपये पैसो से सट्टा खेल रहे थे। मण्डलेश्वर पुलिस ने आरोपीयों को गिरफ्तार कर इनके पास से अवैध सट्टा संचालित करने में उपयोग किए जा रहे समस्त इलेक्ट्रॉनिक उपकरण जिसमे 01 लैपटॉप, 08 मोबाइल, रजिस्टर जिसमें करीबन 30 लाख 22 हजार 600 रुपये का



हिसाब किताब किया हुआ, पेन, चार्जर कुल लगभग 78,700/- रुपये का सामान अपनी सुपुर्दगी में लेकर आरोपियों को न्यायालय में पेश किया गया। आरोपीयों के विरुद्ध मण्डलेश्वर थाने में अपराध क्रमांक 133/25 धारा 49,3(5) भारतीय न्याय संहिता 4 (क) सट्टा अधिनियम में प्रकरण पंजीबद्ध हैं।

आपराधिक कानूनों पर तीन दिवसीय प्रशिक्षण शिविर प्रारंभ

प्रशिक्षण का मुख्य उद्देश्य आधुनिक कानूनों की सटीक जानकारी सुनिश्चित करना : पुलिस अधीक्षक

विनय उजाला

बड़वानी, निप्र। पुलिस मुख्यालय के निर्देशानुसार बड़वानी जिले में नवीन आपराधिक कानूनों (वर्ष 2023) के प्रभावी क्रियान्वयन एवं रिकॉर्ड प्रबंधन की आधुनिक विधियों के संबंध में तीन दिवसीय प्रशिक्षण शिविर का आयोजन अनुभाग स्तर पर किया गया है। यह प्रशिक्षण 16 अप्रैल से 18 अप्रैल 2025 तक चलेगा। प्रशिक्षण शिविर का शुभारंभ आज दिनांक 16.04.25 को अनुभाग बड़वानी, राजपुर एवं संधवा में विभिन्न स्थलों पर किया गया।

अनुभाग बड़वानी का प्रशिक्षण पुलिस अधीक्षक कार्यालय के सभागृह में संपन्न हुआ जिसमें 38 पुलिस अधिकारियों ने भाग लिया। अनुभाग राजपुर का प्रशिक्षण आजीविका भवन, राजपुर में आयोजित हुआ जिसमें 35 पुलिस अधिकारियों की उपस्थिति रही। अनुभाग संधवा का प्रशिक्षण थाना संधवा ग्रामीण में हुआ जिसमें 24 पुलिस अधिकारियों ने भाग लेकर प्रशिक्षण प्राप्त किया। प्रशिक्षण का मुख्य उद्देश्य नवीन अधिनियम की



प्रमुख धाराओं, प्रक्रियाओं, पुलिस दायित्वों तथा डिजिटल रिकॉर्ड प्रबंधन पद्धतियों की विस्तृत जानकारी देना है। शिविर में विशेषज्ञ प्रशिक्षकों द्वारा अधिनियम की गहन व्याख्या, केस स्टडी, सीसीटीएनएस, आईसीजेएस, ई-विवेचना, अरेस्ट एंड कस्टडी (नवीन कानून के अनुसार), डिजिटल साक्ष्य संग्रहण, ई-समन/वारंट, एमपी काँफ, संकलन पोर्टल, ई-रक्षक ऐप आदि पर विशेष जानकारी दी जा रही है। प्रशिक्षण के दौरान व्यवहारिक समस्याओं एवं उनके समाधान की दिशा में भी मार्गदर्शन दिया जा रहा है। पुलिस अधीक्षक बड़वानी श्री जगदीश डार* के निर्देशन में यह शिविर एसडीओपी बड़वानी श्री दिनेश सिंह चौहान, एसडीओपी राजपुर श्री आयुष अलावा एवं एसडीओपी संधवा श्री अजय

वाघमारे के नेतृत्व में आयोजित हो रहा है। पुलिस अधीक्षक बड़वानी श्री जगदीश डारव ने प्रशिक्षण के दौरान कहा कि नवीन अधिनियम 2023 केवल कानून का दस्तावेज नहीं, बल्कि पुलिसिंग को अधिक पारदर्शी, उत्तरदायी और तकनीकी रूप से सक्षम बनाने की दिशा में महत्वपूर्ण कदम है। इसी प्रकार अनुभाग बड़वानी में श्री दिनेश सिंह चौहान, अनुभाग राजपुर में श्री आयुष अलावा तथा संधवा अनुभाग में श्री अजय वाघमारे ने प्रशिक्षण सत्रों के माध्यम से नवीन कानूनों की व्याख्या कर अधिकारियों को मार्गदर्शन प्रदान किया। यह प्रशिक्षण शिविर जिले में पुलिस बल की कार्यकुशलता एवं विधिक जानकारी को अद्यतन करने की दिशा में एक सराहनीय पहल है।

खरगोन में देश के 448वें पासपोर्ट सेवा केन्द्र का हुआ शुभारंभ

विदेश जाने के इच्छुक नागरिकों को पासपोर्ट बनवाने में समय और धन दोनों की होगी बचत



विनय उजाला

खरगोन, निप्र। शहर के एसडीएम कार्यालय परिसर स्थित भवन में खरगोन बड़वानी सांसद गजेंद्रसिंह पटेल, विधायक बालकृष्ण पाटीदार, नगर पालिका परिषद खरगोन अध्यक्ष श्रीमती छाया जोशी , उपाध्यक्ष भोलू कर्मा , विदेश मंत्रालय संयुक्त सचिव एवं मुख्य पासपोर्ट



अधिकारी के.जे.श्रीनिवासन, क्षेत्रीय पासपोर्ट अधिकारी शितांशु चौरसिया, वरिष्ठ अधीक्षक डाकघर खण्डवा आसिम खान, कलेक्टर भव्या मित्तल, पुलिस अधीक्षक धर्मराज मोना , एसडीएम बी.एस.कलेश सहित अन्य जनप्रतिनिधियों और अधिकारियों की मौजूदगी में देश के 448वें नवीन डाकघर पासपोर्ट सेवा केन्द्र मंत्रालय संयुक्त सचिव एवं मुख्य पासपोर्ट का शुभारंभ किया गया। इस अवसर पर खरगोन

पासपोर्ट केन्द्र द्वारा खरगोन निवासी सतीश चन्द्र अक्का राजू का प्रथम पासपोर्ट बनाया गया। अतिथियों द्वारा केन्द्र पर बना प्रथम पासपोर्ट सतीश चन्द्र को प्रदान किया गया। सांसद गजेंद्रसिंह पटेल ने इस अवसर पर उपस्थित जनसमुदाय को संबोधित करते हुए कहा कि खरगोन में पासपोर्ट सेवा केन्द्र का खुलना खरगोन जिले के लिए एक बड़ी सौगात और उपलब्धि है।



जिले में पासपोर्ट सेवा केन्द्र की शुरुआत होने से विदेश जाने के इच्छुक नागरिकों को पासपोर्ट बनवाने में समय और धन दोनों की बचत होगी। पासपोर्ट बनाने के लिए खरगोन जिले के नागरिकों को अब इंदौर, भोपाल, खण्डवा जैसे केन्द्रों पर नहीं जाना पड़ेगा। खरगोन में पासपोर्ट केन्द्र बन जाने से इस जिले के व्यापारियों, छात्र-छात्राओं एवं पर्यटकों को लाभ होगा। इससे जिले के

विकास को गति मिलेगी और व्यापार, व्यवसाय को प्रोत्साहन मिलेगा। विधायक बालकृष्ण पाटीदार ने इस अवसर पर अपने संबोधन में कहा कि सांसद गजेन्द्रसिंह पटेल के प्रयासों से केन्द्र सरकार द्वारा खरगोन जिले को एक नई सौगात दी गई है। यह सौगात खरगोन जिले के विकास में मील का पत्थर साबित होगी। इस केन्द्र के बनने से खरगोन जिले के नागरिकों को पासपोर्ट बनवाने के



लिए अन्य शहरों में जाने की जरूरत नहीं होगी। कार्यक्रम को विदेश मंत्रालय संयुक्त सचिव एवं मुख्य पासपोर्ट अधिकारी श्री निवासन, पोस्ट मास्टर जनरल इंदौर क्षेत्र श्रीमति प्रीति अग्रवाल, नपाध्यक्ष श्रीमती छाया जोशी, क्षेत्रीय पासपोर्ट अधिकारी श्री शितांशु चौरसिया एवं वरिष्ठ अधीक्षक डाकघर खण्डवा आसिम खान ने भी संबोधित किया।

संक्षिप्त समाचार

पलाइंग व्हील्स स्केटिंग क्लब का रहा एक तरफा प्रदर्शन



देवास, निप्र। जिला रोल बाल संघ द्वारा आयोजित डिस्ट्रिक्ट रोल बाल चैंपियनशिप में पलाइंग व्हील्स स्केटिंग क्लब के बच्चों का शानदार प्रदर्शन रहा। 11 वर्ष बालक में बालक प्रथम स्थान टीम में अभय चौहान, देवेन्द्र जैस्वाल, हर्ष कुश्राह, दिव्यांश वर्मा, वेदांश वर्मा, नमन सिलोदिया। 14 वर्ष बालक प्रथम स्थान टीम में निषित ठाकुर, कुष्णा चौधरी, जय शूर्यवंशी, केशव ठाकुर, तरुण कुमावत, ऋषि ठाकुर। इसी के साथ 14 वर्ष बालक टीम तृतीय स्थान टीम में शौर्य दुबे, पार्थ गोस्वामी, सौरभ भूटनिया, कुशल जाधव, यथार्थ नाड़ीया, इफ्नाज खान। 17 वर्ष बालक द्वितीय स्थान टीम में मयूर धुर्वे, यश शूर्यवंशी, शिवा ठाकुर, संयम वर्मा, शिवांश कारपेंटर, देशेश डोडिया। सीनियर वर्ग में प्रथम स्थान टीम में आयुष बहरे, उत्सव बरोड, अयान सिद्धकी, अक्षत कुमरावत, बंधन गोसेर। टीम के कोच तन्मय मेहता और टीम की मैनेजर माही मेहता रहे।

खेलों में मेहनत से ही तरक्की और मंजिल मिलती है



देवास, निप्र। खेलों में मेहनत और लगन से ही तरक्की और मंजिल मिलती है उक्त बातें आज खेल और युवा कल्याण विभाग द्वारा स्थानीय कुशाभाऊ ठाकरे बैडमिंटन स्टेडियम में बैडमिंटन खेल के 45 दिवसीय ग्रीष्मकालीन खेल प्रशिक्षण शिविर के शुभारंभ अवसर पर देवास नगर निगम सभापति रवि जैन ने बतौर मुख्य अतिथि कही। कार्यक्रम के विशेष अतिथि भाजपा के पूर्व जिला अध्यक्ष राजीव खंडेलवाल ने इस अवसर पर कहा कि सरकार खेलों के लिए हर संभव प्रयास कर रही है और उसके परिणाम स्वरूप ग्रामीण क्षेत्रों से भी खिलाड़ी राष्ट्रीय और अंतर्राष्ट्रीय स्तर पर देश का नाम रोशन कर रहे हैं। इस अवसर पर प्रगति एथलेटिक्स क्लब के सचिव अनिल श्रीवास्तव, यश सोनी, पवन यादव भी उपस्थित रहे. कार्यक्रम की अध्यक्षता खेल और युवा कल्याण विभाग के जावेद पटान ने की. सर्वप्रथम अतिथियों का स्वागत रोहित गुप्ता, अर्जुन सिंह, अक्षय गुप्ता, आरुष सुपेकर, नीति गिरी व राहुल वर्मा ने किया। इस अवसर पर श्यामगढ़ में आयोजित ओपन राज्य स्तरीय बैडमिंटन स्पर्धा में बालक अंडर 19 डबल्स में उपविजेता रहे देवास के नबील कुरैशी का सम्मान भी किया गया. कार्यक्रम का संचालन यशवंत डगोर ने एवं आभार रोहित गुप्ता ने माना ।

टैकर ने आगे चल रही कार को टक्कर मारी, चार लोग घायल, टक्कर के बाद कार पलटी, हाईवे पर लगा जाम



सोनकच्छ, निप्र। इंदौर भोपाल हाईवे पर गुरुवार दोपहर को तेल से भरे टैकर ने आगे चल रही मारुति कार को पिछे से टक्कर मार दी जिससे कार पलटी खा गई और कार में सवार छह लोगों में से चार लोगों को चोटें आई वहीं हाइवे पर जाम लग गया। प्राप्त जानकारी अनुसार गुरुवार दोपहर को सोनकच्छ के हाइवे पर टैकर क्रमांक जीजे 06 बीटी 0100 जो भोपाल तरफ से इंदौर की ओर जा रहा था ने आगे चल रही कार क्रमांक एमपी 41 ZC 6956 को जोरदार टक्कर मर दी जिससे कार पलटी खा गई और चारों टायर उपर हों गये, इस घटना में कार में सवार छह लोगों में से चार महिलाओं को चोटें आई जिन्हें सिविल अस्पताल सोनकच्छ लाया गया और प्राथमिक उपचार देकर देवास जिला अस्पताल रेफर किया गया। कार सवार सिहोर जिले के डोडी से बागली जा रहे थे।

शीतला माता के पास बने गार्डन पर कब्जा, नोटिस देने के बाद भी नहीं हटाया, 3 दिन में हटाने के लिए निर्देश

सोनकच्छ, निप्र। नगर परिषद अध्यक्ष व सीएमओ ने शीतला माता मंदिर के समीप बने पुराने गार्डन पर एक व्यक्ति द्वारा अवैध कब्जा कर रखा हुआ है। जिसे रविवार तक हटाने के निर्देश दिए हैं। नगर परिषद अध्यक्ष श्रुति बघेल व सीएमओ विष्णुप्रसाद देवड़ा ने शीतला माता मंदिर के पास बने गार्डन का निरीक्षण किया। इस दौरान वाजिद अली द्वारा गार्डन पर ईंट व सीमेंट रखकर अवैध कब्जा कर रखा था। इस दौरान अध्यक्ष ने सीएमओ को निर्देश दिए कि कई आवेदन नप को प्राप्त हुए हैं और संबंधित द्वारा अभी भी यह अतिक्रमण नहीं हटाया गया है। यहां उपस्थित भाजपा नेता रामप्रतापसिंह बघेल व कांग्रेस नेता यशपाल सिंह बघेल ने अध्यक्ष से कहा कि ये लोग माता पूजन करने आए लोगों को पीपल की पूजा नहीं करने देते हैं। इस पर अध्यक्ष ने संबंधित को कहा कि यह गलत बात है आप आस्था के साथ खिलवाड़ नहीं कर सकते हैं। आप रविवार तक अतिक्रमण हटाएं। सीएमओ देवड़ा ने कहा कि, अतिक्रमणकारी रविवार तक अतिक्रमण नहीं हटाता है तो नप कार्रवाई करेगी। इस दौरान अध्यक्ष ने शीतला माता मंदिर के बाहर पानी की खाली बोतले देखी तो वे खुद सफाई करने के लिए पानी की बोतल उठाई। यह देख उपस्थित नेताओं ने भी पानी की बोतल उठाई व उसे थैली में रखकर इकट्ठा किया।

पति ने पत्नी की हत्या कर फरार हो गया

सोनकच्छ, निप्र। अनुभाग के टोंकखुर्द थाना क्षेत्र के ग्राम सालमखेड़ी में पारिवारिक विवाद के चलते पत्नी के सिर और चेहरे पर तवे से कई वार घर के पति ने पत्नी की हत्या कर दी। वारदात के बाद पति मौके से फरार हो गया। घटना बुधवार देर रात की बताई जा रही है। हत्या की सूचना मिलने के बाद टोंकखुर्द पुलिस मौके पर पहुंची और जांच शुरू की। फरार आरोपित की तलाश में पुलिस टीम लगी है। अतिरिक्त पुलिस अधीक्षक देवास शहर जयवीर सिंह भदौरिया ने बताया देर रात वारदात की सूचना मिलने के बाद पुलिस मौके पर पहुंची थी। जानकारी के अनुसार किसी बात को लेकर हुए विवाद में आरोपित 35 वर्षीय स्वरूप सोलंकी पुत्र गंगाराम सोलंकी ने अपनी पत्नी 30 वर्षीय संजना मालवीय के सिर और चेहरे पर तवे से जमकर मारपीट जिससे महिला की मौत हो गई।आरोपी पति की तलाश कर रही पुलिस हत्या के बाद आरोपित फरार हो गया है, उसकी तलाश में टोंकखुर्द क्षेत्र सहित आसपास के अन्य क्षेत्रों में पुलिस टीमों को लगाया गया है। संभावित स्थानों पर दबिश दी जा रही है। आरोपित के पकड़ में आने के बाद ही हत्या के मूल कारण का पता चल सकेगा।

देवास जिले को कुपोषण मुक्त करने के लिए कलेक्टर का नवाचार

देव संवर्धन अभियान शुरू होगा

विनय उजाला

देवास, निप्र। देवास जिले को कुपोषण मुक्त बनाने के लिए एक नवाचार देव संवर्धन अभियान प्रारंभ किया जा रहा है। इसके अंतर्गत ऐसे ग्राम जहां कुपोषण ज्यादा है। उन ग्रामों को चिन्हित करते हुए, वहां पर समस्त विभागों द्वारा समन्वय कर ग्राम का विकास किया जाए। कलेक्टर ऋजुराज सिंह की अध्यक्षता में जिला पोषण समिति एवं महिला बाल विकास विभाग की विभागीय योजना की समीक्षा बैठक में इस नवाचार को विस्तार से रखा। बैठक में जिला कार्यक्रम अधिकारी महिला एवं बाल विकास विभाग रेलम बघेल, सहायक संचालक संजय भाट्टाज्ञा, सहायक



संचालक लवनीत कोरी, समस्त परियोजना अधिकारी एवं सेक्टर पर्यवेक्षक उपस्थित थे। बैठक में कलेक्टर श्री सिंह ने कहा कि जिले को कुपोषण मुक्त बनाना है। इसके लिए सभी जुट जाएं। उन्होंने कहा कि देवास जिले को कुपोषण मुक्त बनाने के लिए एक नवाचार देव संवर्धन अभियान प्रारंभ किया जा रहा है। इसके अंतर्गत ऐसे ग्राम जहां कुपोषण ज्यादा है उन ग्रामों को

ट्रेवल्स एजेंसी बनाकर वाहन अटैच कर लेते, एक-दो महीने किराया देता फिर बाले-बाले बेच देता था थाना बैंक नोट प्रेस ने वाहनों की धोखाधड़ी के आरोपी को किया गिरफ्तार

विनय उजाला

देवास, निप्र। वाहनों को किराये पर अटैच कराने के नाम पर वाहन स्वामी का विश्वास जीतकर ले लेते, फिर उस वाहन को बेच देते। पुलिस ने ऐसे 18 चार पहिया वाहन जिनकी कीमत 1 करोड़ 65 लाख रुपए हैं को जब्त किया है। एक आरोपी को गिरफ्तार किया। 31 मार्च को आवेदक भगवान सिंह पिता सेवाराम सोलंकी निवासी ग्राम रायपुरा तहसील तराना जिला उज्जैन ने थाना बैंक नोट प्रेस आकर शिकायत दर्ज करवाई कि अनावेदकगण युवराज सिंह पिता विजेन्द्र सिंह चौहान तथा सावन उर्फ अमन पिता भरत कौशल निवासीगण देवास ने आवेदक के साथ वाहन को किराये पर चलाने का एग्रीमेंट कर चार पहिया वाहन प्राप्त किया। अनावेदक एग्रीमेंट के मुताबिक मासिक किराया नहीं दे रहे हैं एवं अपना वाहन मांगने पर वाहन को भी वापस नहीं कर रहे। जांच में पाया गया कि अनावेदकगणों द्वारा कई व्यक्तियों से इसी प्रकार एग्रीमेंट कर वाहन प्राप्त कर धोखाधड़ी पूर्वक एग्रीमेंट का उल्लंघन कर वाहन को छिपाकर अमानत में खयानत कर रहे हैं। आवेदकों की रिपोर्ट पर से थाना बैंक नोट प्रेस में आरोपीगण के विरुद्ध धारा 318 (4),316 (2) ब्रह्म का अपराध पंजीबद्ध कर विवेचना में लिया गया। थाना प्रभारी बैंक नोट प्रेस अमित सोलंकी के नेतृत्व में पुलिस टीम का गठन किया. मुखबिर द्वारा बताए गए व्यक्ति सावन को पुलिस अभिरक्षा में लेकर प्रारंभिक पूछताछ करने पर उसके द्वारा बताया गया कि युवराज सिंह चौहान द्वारा राजेश्वरी ट्रेवल्स नाम से अपनी ट्रेवल्स एजेंसी खोली गई, उसके प्रचार प्रसार उपरांत लोगों से संपर्क कर उनके चार पहिया वाहन को एजेंसी में अटैच करने का बोलकर किराये पर वाहन लेने का एग्रीमेंट किया जाता। वाहन स्वामी से वाहन प्राप्त कर शुरुआती 1-2 माह तक मासिक रूप से एग्रीमेंट मे उल्लेखित राशि का भुगतान करते, बाद में किश्ते देना बंद कर देते। वाहन स्वामी द्वारा अपना वाहन वापस मांगने पर वाहन स्वामी को वाहन वापस नहीं लौटाया जाता, तथा वाहनों को अन्य व्यक्तियों को वाहन स्वयं के निजी लाभ हेतु गिरवी रख दिया जाता। गिरफ्तार आरोपी: सावन उर्फ अमन पिता भरत कौशल उम्र 25 वर्ष निवासी ग्राम कौलूखेड़ी थाना विजयागंज मंडी जिला देवास।





किसान की जेब से तीन अज्ञात लोगों ने 45 हजार रुपए निकाले, गंहू की फसल बेच कर अपने घर जा रहा था

विनय उजाला

सोनकच्छ, निप्र। स्थानीय कृषि उपज मंडी में गेहूं की फसल बेच कर, व्यापारी से फसल के रुपए लेकर अपने घर जा रहें किसान से रास्ते में तीन अज्ञात रिक्शा सवार लोगों ने किसान की जेब में रखे 45 हजार रुपए निकाल लिए और फरार हो गए। पीड़ित किसान किशोर सिंह पिता हाकमसिंह निवासी खेड़ा खजूरिया सोनकच्छ ने अपने अंकल कालूसिंह के साथ आकर सोनकच्छ थाने पर रिपोर्ट दर्ज कराई कि मैं खेती करता हूं। बुधवार को सोनकच्छ अनाज मंडी में 19 क्विंटल गेहूं 2425/- रूपये के भाव से बेचकर नगदी 46,591/- रूपये लेकर अपने घर जा रहे थे। गंधर्वपुरी फाटे पर एक आठो रिक्शा वाला गंधर्वपुरी तरफ जा रहा था जो मुझसे बोला चल रहे हो क्या मैं रिक्शे में बैठ गया थोड़ी दूर जाने पर रिक्शे में अन्य दो लोग बैठ गये और रिक्शे में सवार एक व्यक्ति ने थूकने के बहाने से मेरे ऊपर चढ़ते हुए बहार मुंह निकाल कर थुका और थोड़ी दूर जाकर रिक्शा चालक बोला कि मैं अपना कुछ सामान गंधर्वपुरी फाटे पर थुल आया हूं और मुझे उतार कर इंतजार करने का बोला। दस मिनट तक इंतजार करने के बाद भी वह लोग नहीं आए और मेने अपनी जेब देखी तो मेरी जेब में रखे 45,000/- रूपये नहीं थे रिक्से में बैठे दो आदमीयो से 45,000/- रूपये जेब से निकाल कर चोरी कर लिये



कचरा मुक्त शहर और वाटर प्लस संयुक्त सर्वे की तैयारियों को लेकर आयुक्त ने की बैठक

सड़क साफ-सुथरी हो, खुली नाली न दिखे, गार्डन भी साफ सुथरे दिखें

विनय उजाला

देवास, निप्र। नगर निगम आयुक्त रजनीश कसेरा के द्वारा स्वच्छता सर्वेक्षण 2025 हेतु कचरा मुक्त शहर (स्टार रेटिंग) ओर वॉटर प्लस की संयुक्त रूप से की जा रही तैयारियों को लेकर एक बैठक निगम बैठक हाल में बुधवार 16 अप्रैल को ली गई। जिसमें स्टार रेटिंग ओर वॉटर प्लस का सर्वे होना है जिसके संबंध में दिशा निर्देश व मार्गदर्शन दिया गया। बैठक में स्वच्छता सर्वेक्षण के



मुख्य बिन्दुओं में सड़के साफ रहे, पेवर ब्लॉक साफ रहे, यदि बैकलेन हो तो वो साफ रहे, नाली कवर रहे एवं जाली लगी हो, पोस्टर बेनर न रहे, थ्रोआर आइटम रखा हो, बर्तन बैंक/झोला बैंक/क्लांथ बैंक/आरआरआर सेंटर बना हो, सीएण्डी मुक्त सड़कें, निर्माण कमानों पर ग्रीन नेट, हैंगिंग बैनर

चिन्हित करते हुए, वहां पर समस्त विभागों द्वारा समन्वय कर ग्राम का विकास किया जाएगा। कलेक्टर श्री सिंह ने विभाग की महत्वपूर्ण योजनाओं के सफल क्रियान्वय एवं पात्र नागरिकों को विभागीय योजनाओं का लाभ देने के निर्देश परियोजना अधिकारियों एवं सेक्टर पर्यवेक्षक को दिए। उन्होंने कहा कि ऐसी आंगनवाड़ी कार्यकर्ता जिनके द्वारा आंगनवाड़ी केंद्रों का संचालन नियमित एवं व्यवस्थित रूप से नहीं किया जा रहा है तथा पोषण ट्रेकर एप में एन्ट्री नहीं की जा रही है उनके विरुद्ध कार्रवाई की जाएं। कलेक्टर श्री सिंह ने महिला बाल विकास विभाग की विभिन्न योजनाओं एवं निर्माण कार्यों की प्रगति की समीक्षा कर आवश्यक दिशा निर्देश दिए।

बैठक में बताया गया कि पंचायत एवं ग्रामीण विकास के सहयोग से प्रत्येक ग्राम में आंगनवाड़ी केंद्र पर पोषण वाटिका बनाई जाएगी एवं जिले में अप्रैल माह के लक्षित गंभीर एवं अति गंभीर कुपोषित बच्चों की साप्ताहिक ट्रैकिंग/ पोषण निगरानी/ ग्राम स्वास्थ्य एवं पोषण दिवस पर संपूर्ण टीकाकरण/ स्वास्थ्य जांच / आर.बी.एस. के टीम के सहयोग से उनकी स्क्रीनिंग की जाएगी, चलो निभाए अपनी जिम्मेदारी एवं पोषण भी पढ़ाई भी को भी एकीकृत कर आगामी 6 माह में कुपोषण खत्म करने का प्रयास किया जाएगा। उन्होंने कहा कि इसके अंतर्गत प्रत्येक बच्चे की ट्रैकिंग की जाएगी एवं नियमित समीक्षा होगी।

निरीक्षण : कालीसिंध नदी में पर्याप्त पानी, मोटर पंप लगाकर कोटेश्वर से पानी टंकी में लाकर करेगे सप्लाय

सोनकच्छवासियों को गर्मी में भरपूर पानी मिलेगा भ्रान्ति फैलाने वालों पर ध्यान न दें : अध्यक्ष बघेल

विनय उजाला

सोनकच्छ, निप्र। नगर की जीवनदायिनी कालीसिंध नदी का जलस्तर लगातार गिर रहा है। इसके कारण नप अध्यक्ष व सीएमओ ने पेयजल टंकी व कोटेश्वर महादेव पर जलस्तर देखने के लिए पहुंचे। नप अध्यक्ष श्रुति बघेल व सीएमओ विष्णुप्रसाद देवड़ा ने कालीसिंध नदी का निरीक्षण किया। उन्होंने जल वितरण की जानकारी पेयजल प्लांट पर तैनात कर्मचारियों से ली। उन्होंने कहा कि संसाधन की कमी न हो तो नगर में जल संकट नहीं आने देंगे। इस पर अध्यक्ष ने कहा कि, डिमांड बताएं आपको सामग्री मिल जाएगी लेकिन नगर में जल सप्लाय बंद नहीं होने देंगे। अध्यक्ष ने टंकी पर नदी पर जल व्यवस्था देखी इसके बाद अध्यक्ष कोटेश्वर महादेव मंदिर पहुंची। जहां उन्होंने पानी देखकर खुशी जताई व कहा कि, यह नगर तपोस्थली व संतो की भूमि है। यहां जल की कमी आ नहीं सकती है। इसलिए नगरवासी चिंता न करें भरपूर पानी है गर्मी में भी पानी भरपुर देंगे। किसी को कोई समस्या नहीं आने देंगे, भ्रातियों पर ध्यान नहीं दें। नगरवासियों को कोटेश्वर महादेव मंदिर से आगे पपिंग मशीन लगाकर पानी आपूर्ति चालू रखेंगे। जल की समस्या दूसरी जगह हो सकती हो लेकिन सोनकच्छवासियों को पर्याप्त पानी देंगे। इसके लिए हमारा मास्टर प्लान तैयार है। साथ ही मंदिर के



सर्व ब्राह्मण युवा परिषद द्वारा समाज को परशुराम जी की प्रतिमा भेंट की गई



विनय उजाला

देवास, निप्र। अखिल भारतीय ब्राह्मण महासंघ द्वारा अध्यक्ष दिनेश मिश्रा की अध्यक्षता में कार्यक्रम आयोजित हुआ। जानकारी देते हुए आदित्य दुबे ने बताया कि स्थानीय खेड़ापति होटल में सर्व ब्राह्मण युवा परिषद इंदौर द्वारा राजराजेश्वर भगवान परशुराम जी की पीतल की दिव्य प्रतिमा सर्व ब्राह्मण समाज देवास को भेंट की गई। प्रतिमा भेंट का यह कार्यक्रम स्वर्गीय विष्णु प्रसाद शुक्ला इंदौर (बड़े भय्या) की स्मृति में सर्व ब्राह्मण युवा परिषद के संयोजक विकास अवस्थी व संगठन द्वारा बाबूजी के संकल्प को पूरा करते हुए भगवान परशुराम जी की पीतल की प्रतिमा भेंट करने का कार्य प्रारंभ किया गया। विस्तृत जानकारी देते हुए विकास अवस्थी ने उद्घोषन में बताया कि यह दिव्य प्रतिमा शुद्ध पीतल की है जिसका वजन 49 किलो है। आगे यह प्रतिमा पूरे प्रदेश मे समाज को संगठित करने वाले ब्राह्मण समाज संगठनों तक पहुंचाई जाएगी। अन्य जानकारी देते हुए बताया कि सर्व ब्राह्मण युवा परिषद द्वारा आर्थिक रूप से कमजोर वर्ग को छात्रवृत्ति देने का कार्य भी 10 वर्षों से जारी है। इस वर्ष 19 लाख 41 हजार रुपए द्वारा 511 विद्यार्थियों की सहायता की गई है। जिसके साथ ही अन्य कालेज में 57 सीट पर आर्थिक रूप से कमजोर समाजजन को निशुल्क प्रवेश दिलवाया गया है। जिसकी कुल फीस 97 लाख रुपए है। इस अवसर पर अध्यक्ष दिनेश मिश्रा ने मंचासीन जसराज मेहता, विकास अवस्थी कन्नू मिश्रा अर्किट त्रिवेदी, प्रमोद दुबे, अभय तिवारी, केतन तिवारी, का पुष्पगुच्छ से स्वागत किया। अतिथियों के साथ समाज महिला अध्यक्ष यशोदा शर्मा, पूर्व महापौर सुभाष शर्मा, पार्षद द्वय दोपेश कानूनगो, अपर्णा जोशी मंचासीन रहे। इस अवसर पर पूर्व समाज अध्यक्ष संजय शुक्ला का संस्था ब्रह्म बंधुत्व के संवरक्षक मनोनीत होने पर स्वागत किया गया। कार्यक्रम में आशुतोष जोशी पप्पू जी, प्रयास गौतम, सुभाष पंड्या, महेंद्र उपाध्याय, सतीश दुबे, दीपक जोशी, आकाश अवस्थी, छोटू पांडे विशाल शर्मा, रितेश शर्मा आदि उपस्थित रहे। कार्यक्रम का संचालन चेतन उपाध्याय ने किया व आभार प्रयास गौतम ने माना।



न हो, रेड स्पोर्ट/येलो स्पोर्ट न हो, आवारा मवेशी घूमते ना पाए जाए, पशु मल न नजर आए, नालों की सफाई स्क्रीन फिल्टर लगे हो, वाटर बॉडी साफ हो और जुर्माना बोर्ड लगा हो, गार्डन की सफाई और लाइट व्यवस्था, गार्डन कंपोस्ट पिट रिपेयर हो। इसी प्रकार शौचालय एवं मूत्रालय पर देखे जाने वाले आवश्यक बिंदु लाइट की व्यवस्था, एक्जस्ट फैन की व्यवस्था, विकलांग हेतु रैंप एवं रेलिंग, बच्चों के लिए पृथक व्यवस्था हैंडल अनिवार्य है,

ट्रांसजेंडर, सफाई सामग्री, वेंडिंग मशीन, इंसीनेटर, फ्रीडबैक मशीन, कर्मचारियों की जानकारी, उपयोगिता शुल्क की जानकारी, सेप्टिक टैंक के आसपास की सफाई।

कचरा वाहन में देखे जाने वाले बिन्दु कचरा वाहन का जोटी, चारों कंपार्टमेंट का फोटो, जोटीएस डिवाइस का फोटो, हूटर का फोटो एवं वीडियो, हेलपर ड्राइवर के फोटो यूनिफार्म में हो आदि विषयों पर तैयारी की समीक्षा की गई। बैठक मे निगम प्र. कार्यपालन यंत्री इंदुप्रभा

पोटचेफस्टूम आमंत्रण टूर्नामेंट

84.52 मीटर

2024

के पेरिस ओलंपिक में नीरज ने 89.45 मीटर के श्रो के साथ रजत पदक जीता था

श्रो के साथ

नीरज ने जीता स्वर्ण

नई दिल्ली, (हि.स.)

डबल ओलंपिक पदक विजेता नीरज चोपड़ा ने दक्षिण अफ्रीका में पोटचेफस्टूम इनविटेशनल में 84.52 मीटर के प्रभावशाली श्रो के साथ अपने 2025 सीजन की शुरुआत की।

इस प्रदर्शन ने विश्व एथलेटिक्स के लिए महत्वपूर्ण वर्ष में छह पुरुषों के क्षेत्र में शीर्ष

स्थान हासिल करते हुए स्वर्ण पदक सुनिश्चित किया। चोपड़ा 25 वर्षीय दक्षिण अफ्रीकी भाला फेंक खिलाड़ी डै स्मिट से काफ़ी आगे रहे, जिन्होंने 82.44 मीटर का सर्वश्रेष्ठ श्रो दर्ज किया। भारतीय स्टार ने शुरुआती सीजन में कुछ मजबूत श्रो किए, जिसमें सिर्फ़ वह और स्मिट ही 80 मीटर का आंकड़ा पार कर पाए। तीसरा सर्वश्रेष्ठ श्रो स्थानीय एथलीट डंकन रॉबर्टसन का रहा, जिन्होंने 71.22 मीटर तक

श्रो किया। हालाँकि, नीरज का श्रो उनके व्यक्तिगत सर्वश्रेष्ठ 89.94 मीटर से कम था, लेकिन यह एक ठोस शुरुआत थी, जबकि स्मिट 83.29 मीटर के अपने ही मार्क के करीब पहुंच गए। नीरज का अगला बड़ा इवेंट 16 मई को दोहा डायमंड लीग है, जहां उन्हें कड़ी प्रतिस्पर्धा का सामना करना पड़ेगा। 2024 के पेरिस ओलंपिक में नीरज ने 89.45 मीटर के श्रो के साथ रजत पदक जीता था।



नई दिल्ली, (हि.स.)

इंडियन प्रीमियर लीग (आईपीएल) 2025 में एक नया मामला सामने आया है, जब पहली बार किसी टीम के सपोर्ट स्टाफ सदस्य पर आचार संहिता के उल्लंघन के चलते जुर्माना लगाया गया है। बुधवार (16 अप्रैल) को दिल्ली कैपिटल्स और राजस्थान रॉयल्स के बीच हुए रोमांचक मुकाबले के बाद भारतीय क्रिकेट कंट्रोल बोर्ड (बीसीसीआई) ने दिल्ली के गेंदबाजी कोच मुनाफ पटेल पर कार्रवाई की है।

आईपीएल की ओर से जारी बयान में कहा गया कि मुनाफ पटेल ने



लेवल 1 के तहत अनुच्छेद 2.20 का उल्लंघन किया, जो खेल की भावना के खिलाफ आचरण से जुड़ा है। मुनाफ ने अपनी गलती स्वीकार कर ली है और मैच रेफरी के फैसले को मान लिया है। इसके चलते उनकी 25 प्रतिशत मैच फीस काटी गई और एक

डिमेरिट प्वाइंट भी दिया गया। हालाँकि, आईपीएल ने इस मामले का ब्योरा नहीं दिया, लेकिन सोशल मीडिया पर वायरल वीडियो के मुताबिक मुनाफ की चौथे अपायर से एक रणनीतिक संदेश मैदान में भेजने को लेकर गर्मामें बहस हुई थी।

आईएसएसएफ विश्व कप, लीमा

सुरुचि-सौरभ की जोड़ी ने 10 मीटर एयर पिस्टल मिश्रित टीम स्पर्धा में जीता स्वर्ण

नई दिल्ली, (हि.स.)

लीमा (पेरू) में चल रही आईएसएसएफ विश्व कप निशानेबाजी प्रतियोगिता में भारतीय निशानेबाजों ने शानदार प्रदर्शन किया है। बुधवार को 10 मीटर एयर पिस्टल मिश्रित टीम स्पर्धा में भारत की सुरुचि इंदर सिंह और सौरभ चौधरी की जोड़ी ने स्वर्ण पदक अपने नाम किया।

फाइनल में चीनी जोड़ी को दी मात

स्वर्ण पदक मुकाबले में सुरुचि-सौरभ की जोड़ी ने चीन की कियानसुन याओ और काई हू की जोड़ी को 17-9 के अंतर से पराजित किया। दोनों भारतीय निशानेबाजों ने पूरे आत्मविश्वास के साथ लक्ष्य भेदा और खिताबी मुकाबला अपने नाम किया।



सुरुचि का दूसरा स्वर्ण, सौरभ को भी व्यक्तिगत कांस्य

मंगलवार को 18 वर्षीय सुरुचि ने महिलाओं की 10 मीटर एयर पिस्टल व्यक्तिगत स्पर्धा में भी स्वर्ण पदक जीतकर अपनी प्रतिभा का लोहा मनवाया। इस स्पर्धा में उन्होंने अपनी सीनियर और दो बार की ओलंपिक पदक विजेता मनु भाकर को पछाड़ते हुए पहला स्थान हासिल किया।

वहीं पुरुषों की 10 मीटर एयर पिस्टल स्पर्धा में सौरभ चौधरी ने कांस्य पदक जीतकर एक बार फिर अपने शानदार प्रदर्शन का प्रमाण दिया। सौरभ के लिए यह वर्ष 2022 के बाद किसी आईएसएसएफ विश्व कप में पहला व्यक्तिगत पदक है।

इंटर मिलान ने बायर्न म्युनिख को 4-3 से हराकर चैंपियंस लीग सेमीफाइनल में बनाई जगह

मिलान, (हि.स.)

इंटर मिलान ने यूईएफए चैंपियंस लीग 2024-25 के क्वार्टरफाइनल के रोमांचक मुकाबले में बायर्न म्युनिख को 4-3 के एग्रीगेट स्कोर से हराकर सेमीफाइनल में अपनी जगह पक्की कर ली है।

बुधवार देर रात सान सिरो स्टेडियम में हुए दूसरे लेग का मुकाबला 2-2 की बराबरी पर खत्म हुआ, लेकिन पहले लेग में मिली 2-1 की जीत के चलते इटालियन चैंपियन इंटर ने अंतिम-4 में प्रवेश किया। अब इंटर का मुकाबला सेमीफाइनल में बार्सिलोना से होगा।

बारिश और तेज हवाओं के बीच खेले गए इस मुकाबले में पहले हाफ तक दोनों टीमों के बीच गोल नहीं हुआ। हालाँकि, दूसरे हाफ में मुकाबला रोमांचक हो उठा। बायर्न के स्टार स्ट्राइकर हैरी केन ने 52वें मिनट में गोल कर स्कोर बराबर कर दिया और मुकाबले को नई जान दे दी।



सान सिरो में दिखा अलग नज़ारा, ट्रेबल सपना ज़िंदा

इंटर मिलान के फैंस ने टिकट की बढ़ी कीमतों के विरोध में शुरुआती 20 मिनट तक स्टेडियम में सन्नाटा बनाए रखा। इसके बाद फैंस ने जोरदार शोर और गानों से अपनी टीम का हौसला बढ़ाया। इंटर अब 2010 के जोसे मोरिन्हो युग की तरह एक बार फिर से सीरी ए, चैंपियंस लीग और इटालियन कप ट्रेबल जीतने की ओर बढ़ रही है। टीम इस समय इटली की लीग टेबल में नेपोली से तीन अंकों की बढ़त बनाए हुए है और डोमेस्टिक कप के सेमीफाइनल में एसी मिलान से भिड़ने वाली है।

व्यापार

लगातार चौथे दिन मजबूती के साथ बंद हुआ शेयर बाजार

शुरुआती गिरावट के बाद सेंसेक्स-निफ्टी में तूफानी तेजी

नई दिल्ली, (हि.स.)

घरेलू शेयर बाजार गुरुवार को लगातार चौथे कारोबारी दिन जोरदार मजबूती के साथ बंद होने में सफल रहा। आज के कारोबार की शुरुआत कमजोरी के साथ हुई थी। शुरुआती कारोबार में बिकवाली के दबाव के की वजह से सेंसेक्स और निफ्टी दोनों सूचकांकों की गिरावट और बढ़ गई।

पहले 1 घंटे का कारोबार होने के बाद खरीदारों ने लिवाली का जोर बना दिया, जिससे दोनों सूचकांकों की चाल में तेजी आ गई। इसके बाद आज पूरे दिन खरीदारी का जोर बना रहा, जिसके कारण इंट्रा-डे में सेंसेक्स 1,951 अंक और निफ्टी 573 अंक उछल गए। पूरे दिन के कारोबार के बाद सेंसेक्स 1.96 प्रतिशत और निफ्टी 1.77 प्रतिशत की बढ़त के साथ बंद हुए।

अमेरिका व चीन की तनातनी से शिखर पर पहुंचा सोना, चांदी की भी बढ़ी चमक

24 कैरेट सोना 96 हजार तो 22 कैरेट सोना 88 हजार के पार



नई दिल्ली, (हि.स.)

अमेरिका और चीन के बीच टैरिफ की लेकर जारी तनातनी के कारण घरेलू सर्राफा बाजार में जबरदस्त तेजी नजर आ रही है। 24 कैरेट सोना आज पहली बार 96 हजार के स्तर को पार करके कारोबार कर रहा है। इसी तरह 22 कैरेट सोना आज पहली बार 88 हजार रुपये के ऊपर पहुंचा हुआ है। सर्राफा बाजार में आज चांदी के भाव में भी तेजी बनी हुई नजर आ रही है।

आज की तेजी के कारण सोना 970 रुपये से लेकर 1,010 रुपये प्रति 10 ग्राम तक महंगा हो गया है। भाव में आए इस उछाल के बाद देश के ज्यादातर सर्राफा बाजारों में 24 कैरेट सोना महंगा होकर 96,180 रुपये से लेकर 99,330

रुपये प्रति 10 ग्राम के दायरे में कारोबार कर रहा है। इसी तरह 22 कैरेट सोना आज 88,160 रुपये से लेकर 88,310 रुपये प्रति 10 ग्राम के बीच बिक रहा है। इसी तरह चांदी भी आज 300 रुपये महंगी हुई है, जिसके कारण ये चमकीली धातु आज दिल्ली सर्राफा बाजार में 1,00,000 रुपये प्रति किलोग्राम के स्तर पर रही है।

दिल्ली में 24 कैरेट सोना 96,330 रुपये प्रति 10 ग्राम के स्तर पर कारोबार कर रहा है, जबकि 22 कैरेट सोने की कीमत 88,310 रुपये प्रति 10 ग्राम दर्ज की गई है। वहीं देश की आर्थिक राजधानी मुंबई में 24 कैरेट सोना 96,180 रुपये प्रति 10 ग्राम और 22 कैरेट सोना 88,160 रुपये प्रति 10 ग्राम के स्तर पर बिक रहा है।

सरकार ने कोयला आयात निगरानी प्रणाली पोर्टल के लिए पंजीकरण शुल्क को तर्कसंगत बनाया

नई दिल्ली, (हि. स.)। केंद्र सरकार ने गुरुवार को कोयला आयात निगरानी प्रणाली (सीआईएमएस) पोर्टल के लिए पंजीकरण शुल्क को तर्कसंगत बना दिया है। सरकार ने पंजीकरण शुल्क को संशोधित कर 500 रुपये प्रति खेप कर दिया है, जो 15 अप्रैल, 2025 से लागू हो गया है। कोयला मंत्रालय मंत्रालय ने एक बयान में बताया कि व्यापार में आसानी को बढ़ावा देने और आयात निगरानी प्लेटफॉर्म पर एकरूपता सुनिश्चित करने के लिए सीआईएमएस पोर्टल के पंजीकरण शुल्क को युक्तिसंगत बनाया गया

है। पंजीकरण शुल्क को संशोधित कर 500 रुपये प्रति खेप कर दिया गया है। यह पहले की शुल्क संरचना की जगह लेगा, जो प्रति खेप 500 रुपये से लेकर एक लाख रुपये तक थी। मंत्रालय ने कहा कि इस कदम का उद्देश्य व्यापार करने में आसानी को बढ़ावा देना और आयात निगरानी प्लेटफार्मों में एकरूपता सुनिश्चित करना है। कोयला आयात निगरानी में पारदर्शिता और दक्षता को मजबूत करने के लिए एक अहम चरण के रूप में कोयला आयात निगरानी प्रणाली (सीआईएमएस) को लागू किया है।

हीरो मोटोकॉर्प के 4 संयंत्रों में 17-19 अप्रैल तक नहीं होगा उत्पादन

नई दिल्ली, (हि.स.)। देश की सबसे बड़ी दोपहिया वाहन निर्माता कंपनी हीरो मोटोकॉर्प लिमिटेड आपूर्ति में संतुलन बनाए रखने के लिए अपने चार संयंत्रों में 17 से 19 अप्रैल तक उत्पादन रोकेंगी। कंपनी इस दौरान चारों संयंत्रों में रखरखाव गतिविधियों को भी अंजाम देगी। कंपनी ने कहा कि हीरो मोटोकॉर्प लिमिटेड के चार संयंत्रों धारुहेड़ा, गुरुग्राम, हरिद्वार और नीमराणा में 17 से 19 अप्रैल तक उत्पादन अस्थायी रूप से बंद रहेगा। इन संयंत्रों में 21 अप्रैल को परिचालन फिर से शुरू होगा, जबकि तिरुपति और हलोल संयंत्रों में उत्पादन जारी रहेगा। इस दौरान परिचालन को और मजबूत करने के लिए रखरखाव और सुविधा संवर्द्धन की दिशा में काम किया जाएगा।

अमेरिकी बाजार में पिछले सत्र के दौरान बड़ी गिरावट दर्ज की गई

ग्लोबल मार्केट से मिले-जुले संकेत, एशिया में भी मिला-जुला कारोबार

नई दिल्ली, (हि.स.)

ग्लोबल मार्केट से आज मिले-जुले संकेत मिल रहे हैं। अमेरिकी बाजार पिछले सत्र के दौरान बड़ी गिरावट के साथ बंद हुए। हालांकि डाउ जॉन्स फ्यूचर्स में आज तेजी नजर आ रही है।

यूरोपीय बाजार पिछले सत्र के दौरान मिले-जुले परिणाम के साथ बंद हुए। एशियाई बाजारों में भी आज मिला-जुला कारोबार होता



हुआ नजर आ रहा है। अमेरिकी फंडरल रिजर्व के अध्यक्ष जेरोम

पॉवेल द्वारा टैरिफ की वजह से अमेरिका में महंगाई बढ़ने और ग्रोथ

पर दबाव पढ़ने की आशंका जताए जाने के कारण अमेरिकी बाजार में पिछले सत्र के दौरान बड़ी गिरावट दर्ज की गई। डाउ जॉन्स 700 अंक टूट गया। इसी तरह एस&एंडपी 500 इंडेक्स ने 120.93 अंक यानी 2.24 प्रतिशत की कमजोरी के साथ 5,275.700 अंक के स्तर पर पिछले सत्र के कारोबार का अंत किया। इसके अलावा नैस्डैक 516.01 अंक यानी 3.07 प्रतिशत की गिरावट के साथ 16,307.16

अंक के स्तर पर बंद हुआ। डाउ जॉन्स फ्यूचर्स आज फिलहाल 279.94 अंक यानी 0.71 प्रतिशत की बढ़त के साथ 39,947.33 अंक के स्तर पर कारोबार करता हुआ नजर आ रहा है।

यूरोपीय बाजार में पिछले सत्र के दौरान लगातार उतार-चढ़ाव होता रहा। एफटीएसई इंडेक्स 0.32 प्रतिशत की मजबूती के साथ 8,275.60 अंक के स्तर पर बंद हुआ। इसी तरह डीएफएस इंडेक्स

ने 0.27 प्रतिशत उछल कर 21,311.02 अंक के स्तर पर पिछले सत्र के कारोबार का अंत किया। दूसरी ओर सीएसई इंडेक्स 0.07 प्रतिशत की गिरावट के साथ 7,329.97 अंक के स्तर पर बंद किया गया। एशियाई बाजारों में आज मिला-जुला कारोबार होता हुआ नजर आ रहा है। एशिया के 9 बाजारों में से 6 के सूचकांक मजबूती के साथ हरे निशान में कारोबार कर रहे हैं।

फिच ने भारत के जीडीपी वृद्धि दर के अनुमान को घटाकर 6.4 फीसदी किया

नई दिल्ली, (हि.स.)

ग्लोबल रेटिंग एजेंसी फिच रेटिंग्स ने वैश्विक व्यापार युद्ध से जुड़ी गंभीर चिंताओं को देखते हुए भारत की आर्थिक वृद्धि दर के अनुमान को घटा दिया है। फिच रेटिंग्स ने चालू वित्त वर्ष 2025-26 के लिए भारत के सकल घरेलू उत्पाद (जीडीपी) वृद्धि दर का अनुमान 10 आधार अंक घटाकर 6.4 फीसदी कर दिया है। हालांकि, अगले वित्त वर्ष के लिए रेटिंग एजेंसी ने अपने अनुमानों को बरकरार रखा है।

फिच ने गुरुवार को जारी वैश्विक आर्थिक परिदृश्य (जीईओ) के अपने विशेष तिमाही अपडेट में कहा, “अमेरिकी व्यापार नीति के बारे में पूरे विश्वास के साथ कुछ भी कहना मुश्किल है। व्यापक स्तर पर नीति अनिश्चितता, व्यापार निवेश की संभावनाओं को नुकसान पहुंचा रही है। शेयर की कीमतों में गिरावट से घरेलू संपत्ति कम हो रही है और अमेरिकी निर्यातकों को जवाबी कार्रवाई का सामना करना पड़ेगा।” फिच रेटिंग्स ने चालू वित्त वर्ष 2025-26 के लिए भारत के जीडीपी के वृद्धि दर अनुमान को घटाकर 6.4 फीसदी कर दिया है।



फिच रेटिंग्स ने विश्व विकास के पूर्वानुमानों को भी कम कर दिया है। एजेंसी ने इस वर्ष विश्व विकास दर 2 फीसदी से नीचे आने का अनुमान जताया है। कोरोना महामारी को छोड़कर यह 2009 के बाद से सबसे कमजोर वैश्विक विकास दर होगी। भारत के बारे में फिच ने वित्त वर्ष 2024-25 और चालू वित्त वर्ष 2025-26 के लिए जीडीपी वृद्धि दर के अनुमान में 10 आधार अंकों की कटौती कर क्रमशः 6.2 फीसदी और 6.4 फीसदी कर दिया है, जबकि वित्त वर्ष 2026-27 के लिए आर्थिक वृद्धि दर 6.3 फीसदी पर बरकरार रखी गई है। फिच रेटिंग्स के मुताबिक अमेरिका की जीडीपी वृद्धि दर वर्ष 2025 तक 1.2 फीसदी पर सकरात्मक रहने की उम्मीद है। फिच के अनुमानों के अनुसार चीन की वृद्धि दर इस वर्ष और अगले वर्ष दोनों में 4 फीसदी से नीचे रहने की उम्मीद है, जबकि यूरोजोन में वृद्धि 1 फीसदी से काफी नीचे अटकती रहेगी।

संक्षिप्त समाचार

प्रदेश का पहला जिला नर्मदापुरम, जहां चारों प्रकार के रेशम का होता है उत्पादन : मंत्री जायसवाल

भोपाल, निप्र। कुटीर एवं ग्रामोद्योग राज्यमंत्री (स्वतंत्र प्रभार) श्री दिलीप जायसवाल ने कहा है कि नर्मदापुरम, प्रदेश का पहला जिला है, जहां चारों प्रकार के रेशम का उत्पादन होता है। नर्मदापुरम में टसर रेशम, मलबरी रेशम, इरी रेशम और मूंगा रेशम (गोल्डन सिल्क) का उत्पादन किया जाता है। ये चारों प्रकार के रेशम जिले में तैयार किए जाते हैं और देशभर में प्रसिद्ध हैं। राज्यमंत्री श्री जायसवाल ने कहा कि नर्मदापुरम में रेशम केंद्र हैं, जहाँ रेशम के धागे और कपड़ों का उत्पादन किया जाता है। रेशम केंद्र में अब परंपरागत डिजाइनों से हटकर नए डिजाइनों को शामिल करने की तैयारी की जा रही है। जिले में मालाखेड़ी में मध्यप्रदेश की पहली ककून मंडी है, जहाँ रेशम के ककून का बाजार लगता है। नर्मदापुरम जिले की महिलाएं रेशम उत्पादन से जुड़कर अपना सशक्तिकरण कर रही हैं। मढ़ई रेशम उत्पादन केंद्र को सिल्क टूरिज्म के लिए विकसित किया जा रहा है। रेशम के धागे का उपयोग करके दवाइयां भी बनाई जा रही हैं। जिले में रेशम उत्पादन के विस्तार के लिए विभिन्न गतिविधियों का आयोजन किया जाएगा। नर्मदापुरम रेशम उत्पादन के क्षेत्र में एक महत्वपूर्ण केंद्र है और रेशम से संबंधित विभिन्न गतिविधियों और योजनाओं के साथ भी जुड़ा हुआ है।

मुख्यमंत्री कल्याणी विवाह सहायता योजना के आवेदन प्रक्रिया हुई ऑनलाइन

भोपाल, निप्र। सामाजिक न्याय एवं दिव्यांगजन सशक्तिकरण मंत्री श्री नारायण सिंह कुशवाह ने कहा है कि प्रदेश में मुख्यमंत्री कल्याणी विवाह सहायता योजना के आवेदन प्रक्रिया को ऑनलाइन कर आसान बना दिया गया है। कल्याणी महिला (विधवा महिला) सामाजिक न्याय दिव्यांगजन सशक्तिकरण विभाग के विवाह पोर्टल <https://vivahportal.mp.gov.in> पर ऑनलाइन आवेदन कर सकती है। मंत्री श्री कुशवाह ने सभी जिलाधिकारियों को प्राप्त आवेदन पत्रों का 30 दिवस में अनिवार्य रूप से निराकरण के निर्देश दिए हैं। प्रमुख सचिव सामाजिक न्याय एवं दिव्यांगजन कल्याण सशक्तिकरण श्रीमती सोनाली वायंगणकर ने बताया कि प्रदेश में निवासरत कल्याणी बहनों को समाज की मुख्य धारा से जोड़ने के उद्देश्य से वर्ष 2018 से मुख्यमंत्री कल्याणी विवाह सहायता योजना संचालित की जा रही है। योजना में कल्याणी बहनों को विवाह उपरांत 2 लाख की आर्थिक सहायता प्रदान की जाती है। विभाग द्वारा योजनांतर्गत आवेदन प्रक्रिया को आसान बनाया गया है। इच्छुक हितग्राही <https://vivahportal.mp.gov.in> पर पब्लिक डोमेन से ऑनलाइन आवेदन कर सकते हैं।

बिजली कार्मिक की मृत्यु पर आश्रित परिवार को मिलेगी सवा लाख रुपये अनुग्रह राशि

भोपाल, निप्र। एमपी पॉवर मैनेजमेंट कंपनी ने कंपनी की सेवा में रहते हुए कार्मिक की मृत्यु होने पर आश्रित परिवार को दी जाने वाली अनुग्रह अनुदान राशि का पुनरीक्षण करते हुए अधिकतम 1,25,000 रूपए करने का आदेश आज जारी कर दिया गया है। एमपी पॉवर मैनेजमेंट कंपनी ने किसी कंपनी कार्मिक को कंपनी की सेवा में रहते हुए मृत्यु होने पर उनके आश्रित परिवार को वेतन पुनरीक्षण नियम 2017 में देय वेतन के छह गुना के बराबर, अधिकतम 1,25,000 अनुग्रह अनुदान राशि स्वीकृत करने का निर्णय लिया है। आदेश 1 अप्रैल 2025 अथवा इसके बाद के प्रकरणों पर प्रभावशील होगा। अनुग्रह अनुदान भुगतान करने की अन्य शर्तें यथावत प्रभावशील रहेंगी।

जीसीसी, सेमी-कन्डक्टर्स, ड्रोन और एवीजीसी-एक्सआर पॉलिसी के लिए जारी होंगी गाइडलाइन्स

विनय उजाला

भोपाल, निप्र। एमपी टेक ग्रोथ कॉन्क्लेव 2025 का आयोजन इंदौर में 27 अप्रैल को होगा। इस कॉन्क्लेव में राष्ट्रीय और अंतरराष्ट्रीय निवेशकों, नीति निर्माताओं और तकनीकी क्षेत्र के अग्रणी विशेषज्ञ शामिल होंगे। कॉन्क्लेव में मध्यप्रदेश सरकार की ग्लोबल कैपेबिलिटी सेंटर्स पॉलिसी, सेमी-कंडक्टर्स पॉलिसी, ड्रोन पॉलिसी और एनीमेशन, विजुअल इफेक्ट्स, गेमिंग, कॉमिक्स और एक्सटेंडेड रियलिटी (एवीजीसी-एक्सआर) पॉलिसी के क्रियान्वयन के लिए गाइडलाइन जारी की जाएंगी।

राज्य सरकार का उद्देश्य है कि ये गाइडलाइन्स सरकार और निवेशकों के बीच एक पारदर्शी सेतु सिद्ध हों। गाइडलाइन्स पात्रता मापदंड, आवेदन प्रक्रिया, आवश्यक प्रपत्र, मानक संचालन प्रक्रिया, समय-सीमाएँ और अपील प्रणाली जैसे सभी पहलुओं को विस्तारपूर्वक समझाया गया है। ये गाइडलाइन्स प्रशासनिक दस्तावेज मात्र नहीं, बल्कि नीतियों को धरातल पर साकार करने की स्पष्ट रूपरेखा हैं।

राज्य सरकार ने नीतियों की घोषणा से उन पर अमल के लिये

जीसीसी पॉलिसी के लिये गाइडलाइन्स

ग्लोबल कैपेबिलिटी सेंटर्स (जीसीसी) नीति के तहत मध्यप्रदेश को डेटा एनालिसिस, साइबर सुरक्षा, अनुपालन, एआई रिसर्च और सफाई वेन जैसे क्षेत्रों में वैश्विक कंपनियों के लिए पसंदीदा स्थल बनाने के लिए निवेशकों को प्रोत्साहित किया जाएगा। इसमें लेवल-1 और एडवांस्ड जीसीसी के लिए पूंजी निवेश प्रोत्साहन, वेतन सब्सिडी, किराया प्रतिपूर्ति और ब्याज सहायता जैसे प्रावधान होंगे।

गाइडलाइन्स तय करने की प्रक्रिया को रिकॉर्ड दो महीनों में पूरा कर लिया है। इन 4 नीतियों की घोषणा 24 फरवरी 2025 को ग्लोबल इन्वेस्टर्स समिट में की गई थी।

राज्यमंत्री श्रीमती गौर ने किया क्षेत्र का औचक निरीक्षण, जनसमस्याओं का किया त्वरित निराकरण

विनय उजाला

भोपाल, निप्र। पिछड़ा वर्ग एवं अल्पसंख्यक कल्याण राज्यमंत्री (स्वतंत्र प्रभार) श्रीमती कृष्णा गौर ने क्षेत्र के विकास के लिए अधिकारियों से रोडमैप बनाकर कार्य करने के निर्देश दिए, ताकि किसी भी कार्य में देरी न हो। राज्यमंत्री श्रीमती गौर लगातार क्षेत्र का औचक निरीक्षण कर रही हैं और रहवासियों की समस्याएँ सुनकर मौके पर ही निराकरण के लिए अधिकारियों को निर्देशित कर रही हैं। राज्यमंत्री श्रीमती गौर ने नारायण नगर नर्मदापुरम रोड के श्रीदुर्गा मंदिर से भ्रमण की शुरुआत की।

जहां रहवासियों ने पानी की समस्या से उन्हें अवगत कराया। इसपर राज्यमंत्री श्रीमती गौर ने अधिकारियों को सम्प्वेल को जल्द से जल्द शुरु करने के निर्देश

स्वत्वाधिकारी, मुद्रक, प्रकाशक, विनय मिश्रा द्वारा उषा प्रिंटर्स, तिलक मार्ग, अमला लाइन, अलीराजपुर से मुद्रित एवं 13/2, ब्लॉक सी, केशव नगर, अलीराजपुर (म.प्र.) से प्रकाशित। संपादक श्रीमती शोभना मिश्रा, स्थानीय संपादक - श्रीमती दिव्या गुप्ता *, फोन- फैक्स नं. 0731-2700552, मो. 9425910888, 8889766697, (सभी विवादों का न्याय क्षेत्र इन्दौर रहेगा) *पी.आर.बी. एक्ट के तहत समाचार चयन के लिए जिम्मेदार। RNI. Reg. MPHIN/2019/78560

पंचायतें विकसित होंगी तभी विकसित रीवा का सपना साकार होगा : उप मुख्यमंत्री शुक्ल

पंचायत पदाधिकारी अधिकारों की मांग के साथ कर्तव्यों का पालन करें : मंत्री पटेल

विनय उजाला

भोपाल, निप्र। उप मुख्यमंत्री श्री राजेन्द्र शुक्ल ने कहा कि लंबे अंतराल के बाद पंच-सरपंचों से संवाद का स्वागत योग्य अवसर आया है। जिले के प्रभारी मंत्री श्री पटेल की पहल से ग्राम पंचायतों के विकास को गति मिलेगी। ग्राम पंचायतों का विकास होगा तभी रीवा का विकास संभव है। देश के प्रधानमंत्री श्री नरेन्द्र मोदी तथा मुख्यमंत्री डॉ. मोहन यादव गांव के विकास के लिए पर्याप्त राशि प्रदान कर रहे हैं। रीवा जिले में केवल जल जीवन मिशन से ही तीन हजार करोड़ रूपए के निर्माण कार्य मंजूर किए गए हैं। प्रधानमंत्री आवास योजना तथा आवास प्लस का 98 प्रतिशत लक्ष्य पूरा हो गया है। जिले में लाखों गरीब परिवारों को इनसे पक्के आवास मिले हैं। बेसहारा गावों के लिए गौशालाओं का निर्माण कराया गया है। गौशाला में प्रत्येक गाय के लिए प्रतिदिन 20 रूपए की राशि बढ़ाकर 40 रूपए कर दी गई है। स्वास्थ्य व्यवस्था को बेहतर करने के लिए 3500 डॉक्टरों और



15वें वित्त आयोग में हर पंचायत को पर्याप्त राशि दी जा रही : प्रभारी मंत्री

पंचायतों को सशक्त करने के लिए सरकार लगातार प्रयास कर रही है। सरपंचों की 15 लाख रूपए की सीमा को बढ़ाकर 25 लाख रूपए कर दिया गया है। 15वें वित्त आयोग में हर पंचायत को पर्याप्त राशि दी जा रही है। राज्य वित्त आयोग से ग्राम पंचायतों को 1400 करोड़ रूपए दिए गए हैं। इस वर्ष मुख्यमंत्री डॉ. यादव ने इसे बढ़ाकर 6 हजार करोड़ रूपए कर दिया है। पंचायतों में अब राशि की कोई कमी नहीं है। हम जिस तरह अपने परिवार का वित्तीय प्रबंधन करते हैं उसी तरह ग्राम पंचायत का भी वित्तीय प्रबंधन करना होगा। ग्रामीण विकास से जुड़े अधिकारी पंचायतों के विकास की मंशा से कार्य कर रहे हैं। इनमें यदि कोई लापरवाही बरतेगा तो उस पर कड़ी कार्यवाही की जाएगी। सरपंच और जनपद सदस्य अपनी कठिनाईयों से अवश्य अवगत कराएं। इन कठिनाईयों को दूर करके ही पंचायतों के विकास का मार्ग प्रशस्त होगा। कोरोना काल में कार्यों के बंद होने के कारण मजदूरी और मटेरियल के अनुपात में असंतुलन हो गया है। इसे विकासखण्ड स्तर से निर्धारित करके ठीक किया जा रहा है। विकास के कार्यों में राशि की कोई कमी नहीं है।

10 हजार चिकित्सा कर्मियों की भर्ती इस माह अक्टूबर माह तक पूरी कर ली जाएगी। उप स्वास्थ्य केन्द्र तक टेलीमोडिसिन की सुविधा उपलब्ध हो गई

है। पंचायत पदाधिकारियों की जो कठिनाईयों हैं उन्हें हल करके पंचायतों के विकास का मार्ग प्रशस्त किया जाएगा। पंचायत एवं ग्रामीण विकास और श्रम

मंत्री श्री पटेल ने कहा कि राष्ट्रपिता

सिकल सेल खत्म करने में हर व्यक्ति का सहयोग जरूरी : राज्यपाल पटेल

राज्यपाल द्वारा बीएमएचआरसी में डीएनए सिक्वेंसर मशीन लोकार्पित

विनय उजाला

भोपाल, निप्र। राज्यपाल श्री मंगुभाई पटेल ने कहा है कि सिकल सेल खत्म करने में हर व्यक्ति का सहयोग जरूरी है। सरकार और समाज की सहभागिता से ही सिकल सेल रोग का उन्मूलन होगा। सिकल सेल की जांच, उपचार, औषधि एवं जेनेटिक कार्ड वितरण में सरकार अच्छा कार्य कर रही है। समाज को भी आगे आना होगा। वर्ष 2047 में कोई भी जन्म सिकल सेल रोग के साथ जन्म नहीं ले। इस लक्ष्य की प्राप्ति के लिए हर व्यक्ति को मेरा भी योगदान हो, इस भाव के साथ सिकल सेल उन्मूलन में जुड़ना होगा। उन्होंने बी.एम.एच.आर.सी. के सिकल सेल उन्मूलन प्रयासों में डीएनए सिक्वेंसर मशीन प्रयोग शाला की स्थापना को सकारात्मक पहल



बताते हुए सराहना की है। राज्यपाल श्री पटेल भोपाल मेमोरियल अस्पताल एवं अनुसंधान केन्द्र में आयोजित सिकल सेल पर केन्द्रित संगोष्ठी को संबोधित कर रहे थे। संस्थान द्वारा संगोष्ठी का आयोजन आनुवंशिक विश्लेषण प्रयोगशाला के लोकार्पण अवसर पर किया गया था। इससे पूर्व राज्यपाल श्री पटेल ने आनुवंशिक विश्लेषण प्रयोगशाला का लोकार्पण और अवलोकन किया।

रोगियों को किट प्रदान की। बीएमएचआरसी के सक्षमता केन्द्र से दिग्दर्शिका के प्रकाशन का लोकार्पण किया। राज्यपाल श्री पटेल ने कहा कि सिकल सेल को समाप्त करने में हर व्यक्ति सहयोग कर सकता है। प्रयास करना होगा कि सिकल सेल रोगियों का आपस में विवाह नहीं हो, क्योंकि उनके बच्चे शत प्रतिशत सिकल सेल रोगी होंगे। ऐसे प्रयास भी किए जाए कि वाहक युगल भी आपस में विवाह

नहीं करें। वाहक दंपतियों के प्रत्येक गर्भधारण में संतान के रोगी होने की सम्भावना 25 प्रतिशत होगी। विवाह होने पर गर्भावस्था मे प्रि-नेटल जांच अवश्य कराए। उन्होंने कहा कि यह भी बताया उतना ही जरूरी है कि सामान्य के साथ रोगी अथवा वाहक के विवाह में कोई बाधा नहीं है। इसी तरह सिकल सेल रोगियों, वाहकों को स्वस्थ जीवनशैली के लिए खान-पान एवं दिनचर्या संबंधी सावधानियों के बारे में भी सचेत करने मे समाज का सक्रिय सहयोग जरूरी है।

राज्यपाल श्री पटेल ने कहा कि सिकल सेल आनुवंशिक बीमारी है। इसलिए उन्मूलन जटिल और चुनौतीपूर्ण कार्य है। हमारे वैज्ञानिकों ने जीन स्तर के विश्लेषण के द्वारा रोग की जड़ तक पहुँचकर रोग उन्मूलन के लिए कार्य करने का अभूतपूर्व अवसर उपलब्ध कराया है।

विनय उजाला

भोपाल, निप्र। प्रदेश में पीडीएस अंतर्गत उच्चतम मूल्य की दुकानों से राशन प्राप्त करने वाले सभी हितग्राहियों की ई-केवायसी कराने के लिए 9 से 30 अप्रैल तक पूरे प्रदेश में अभियान चलाया जा रहा है।

खाद्य, नागरिक आपूर्ति एवं उपभोक्ता संरक्षण मंत्री श्री गोविंद सिंह राजपूत ने बताया है कि हितग्राहियों की सुविधा को ध्यान में रखते हुए मोबाईल फोन पर ई-केवायसी की सुविधा भी गुरुवार से उपलब्ध करायी जा रही है। इसके लिए मेरा ई-केवायसी ऐप प्रदेश में लांच किया गया है। इस ऐप के माध्यम से राशन लेने वाले वृद्ध, दिव्यांग एवं बच्चों सहित कोई भी हितग्राही किसी भी एन्ड्राइड मोबाईल फोन से अपना और अपने परिजन का आधार नम्बर ओटीपी दर्ज करके घर बैठे ई-केवायसी कर सकते हैं। मंत्री



श्री राजपूत ने बताया है कि ऐप के साथ ही राशन लेने वाले हितग्राहियों की सुविधा को ध्यान में रखते हुए हर जिले में गांव और वार्ड स्तर पर ई-केवायसी कराने के लिए शिविर लगाये जा रहे हैं। शिविर में उच्चतम मूल्य दुकान के विक्रेता, वार्ड प्रभारी, ग्राम पंचायत सचिव और रोजगार सहायक के दल द्वारा पीओएस मशीन को शिविर में ले जाकर हितग्राहियों के अंगुठे लगाकर उनकी ई-केवायसी की जा रही है।

ताप विद्युत गृहों की ऊर्जा कुशलता से आयी ट्रिपिंग में कमी और घटी विद्युत उत्पादन लागत

विनय उजाला

भोपाल, निप्र। मध्यप्रदेश पॉवर जनरेटिंग कंपनी के 4 ताप विद्युत गृहों ने वित्तीय वर्ष 2024-25 में ऑपरेशन (संचालन) क्षेत्र में उत्कृष्ट प्रदर्शन करते हुए पूर्व की तुलना में अधिक उत्पादन किया। साथ ही विद्युत गृहों की ट्रिपिंग दर पूर्व की तुलना में कम हो गई। विद्युत गृहों के ऑपरेशन में ट्रिपिंग, विशिष्ट तेल की खपत में कमी, ऑक्जलरी कंजम्पशन महत्वपूर्ण मापदंड हैं। पॉवर जनरेटिंग कंपनी के चारों ताप विद्युत गृहों की 12 विद्युत यूनिट ने इन मापदंडों में महत्वपूर्ण उपलब्धिहासिल की है।

ऊर्जा मंत्री श्री प्रद्युम्न सिंह तोमर ने ताप विद्युत गृहों की इस



उपलब्धि पर इंजीनियरों, तकनीशियनों और संचालन टीम को बधाई दी है। उन्होंने कहा कि प्रभावी प्रबंधन नीति, तकनीकी उन्नयन व कड़ाई से ऑपरेशन नियमों का पालन करने से यह लक्ष्य हासिल किया गया। पॉवर जनरेटिंग कंपनी द्वारा विद्युत उत्पादन लागत में कमी के लगातार प्रयास किए गए। इससे

ताप विद्युत यूनिट की विशिष्ट तेल खपत वर्ष 2024-25 में 0.51 मिलीलीटर प्रति यूनिट रही। यह अब तक की न्यूनतम विशिष्ट तेल खपत है। न्यूनतम विशिष्ट तेल खपत से परिचालन लागत में जहां कमी आई वहीं यह पर्यावरण संरक्षण में सहायक हुई। मध्यप्रदेश पॉवर जनरेटिंग कंपनी के ताप विद्युत गृहों ने वर्ष

विद्युत गृहों की ट्रिपिंग में निरंतर कमी

पॉवर जनरेटिंग कंपनी के ताप विद्युत गृहों की यूनिट में किए गए सुधार कार्य व बेहतर मटेनेंस के कारण ट्रिपिंग में उल्लेखनीय कमी आई है। वित्तीय वर्ष 2024-25 में विद्युत गृहों में मात्र 85 ट्रिपिंग दर्ज की गई। इससे पूर्व वर्ष 2019-20 में 150 ट्रिपिंग दर्ज होती रही है।

केन्द्रीय मंत्री अमित शाह के निर्देशों के परिपालन में उच्च स्तरीय बैठक

केन्द्र सरकार की गाइडलाइन अनुसार रूपरेखा करें निर्धारित :मंत्री सारंग

विनय उजाला

भोपाल, निप्र। केन्द्रीय सहकारिता मंत्री श्री अमित शाह द्वारा राज्य स्तरीय सहकारी सम्मेलन में दिये गये निर्देशों के परिपालन में सहकारिता मंत्री श्री विश्वास कैलाश सारंग ने मंत्रालय में गुरुवार को उच्च स्तरीय बैठक ली और अधिकारियों को आवश्यक दिशा-निर्देश दिये। उन्होंने कहा कि केन्द्र सरकार की गाइडलाइन अनुसार रूपरेखा निर्धारित कर कार्य-योजना बनाई जाये। बैठक में अपर मुख्य सचिव सहकारिता श्री अशोक वर्णवाल भी उपस्थित थे।

मंत्री श्री सारंग ने कहा कि कमेट्री गठित कर सहकारिता एक्ट और गाइडलाइन का अध्ययन किया जाये। यह कमेट्री अपनी कार्य प्रस्तुत करेगी। बैठक में कमेट्री के सदस्यों में आयुक्त सहकारिता एवं पंजीयक श्री मनोज पुष्प, प्रबंध संचालक अपेक्स बैंक श्री मनोज गुप्ता,



अपेक्स बैंक ट्रेनिंग कॉलेज के प्राचार्य श्री पी.एस. तिवारी, संयुक्त आयुक्त श्री के.के. द्विवेदी और श्री एच.एस. बघेला को शामिल किया गया है। मंत्री श्री सारंग ने को-ऑपरेटिव पब्लिक प्रायवेट पाटनरशिप (सीपीपीपी) मॉडल पर एक वर्कशॉप आयोजित करने के निर्देश भी दिये। वर्कशॉप में देशभर के सहकारिता से जुड़े अधिकारियों को सीपीपीपी मॉडल का प्रजेंटेशन दिया जायेगा। आगामी 20 जून को यह प्रशिक्षण आयोजित करने के निर्देश दिये

गये। मंत्री श्री सारंग ने सीपीपीपी मॉडल के माध्यम से सहकारी क्षेत्र में निवेश बढ़ाने की रणनीतियों पर विस्तार से चर्चा की। सीपीपीपी मॉडल के तहत प्रदेश में सहकारी संस्थाओं को सशक्त बनाने के साथ निजी क्षेत्र की भागीदारी को बढ़ावा दिया जा रहा है। यह मॉडल न केवल आर्थिक विकास को गति देगा बल्कि रोजगार के नये अवसर सृजित करेगा। बैठक में बताया गया कि ग्लोबल इन्वेस्टर्स समिट में उच्च स्तर से निर्णय के बाद सहकारिता क्षेत्र में

निवेशकर्ताओं को सभी आवश्यक सुविधाएँ एक स्थान पर सुनिश्चित करने के लिये निवेश विंग आई डब्ल्यू बनायी गई है। इसमें श्री अम्बरीष वैद्य को नोडल अधिकारी बनाया गया है।

पैवस का विस्तार

मंत्री श्री सारंग ने कहा कि प्रदेश में अभी 10 हजार प्राथमिक दुग्ध सहकारी समितियां हैं। सभी जिला अधिकारियों को इसको विस्तार करते हुए 26 हजार का लक्ष्य देकर तत्परापूर्वक कार्य करने के निर्देश दिये जाये। पैवस का विस्तार टाइम लिमिट में करें। उन्होंने कहा कि 637 नई समितियों के गठन की कार्ययोजना बनाकर अंतिम रूप दें। उन्होंने कहा कि जहां-जहां नई सोसायटियों गठित की जाना है वहां लक्ष्य तय कर त्वरित गति से कार्य किया जाये। उन्होंने नवावार के संबंध में जेआर और डीआर की वीडियो क्रॉन्सिंग कर आवश्यक मार्गदर्शन दिये जाने के भी निर्देश दिये। बैठक में समितियों के चुनाव संबंध में भी चर्चा की गई।